

Mis-Sillabu

RIVISTA GĦALL-ISTUDENTI TAL-MATRIKOLA

Volum 1 Numru 7

**IL-POEŻIJA TA' ĠORĠ PISANI
U ĠORĠ ZAMMIT
KRITIKA LETTERARJA
GĦAL-LIVELL ORDINARJU
IS-SEMANTIKA
JOE FRIGGIERI DWAR IL-POEŻIJI
TA' WARA "TABERNAKLI"
PJANIJIET GĦALL-
KOMPONIMENT ĠENERALI
KORS FL-GĦARBI
SAL-LIVELL ORDINARJU**



PUBBLIKAZZJONI TAL-PUBLISHERS ENTERPRISES GROUP (PEG) LTD.

Mis-Sillabu

Mahrug l-ewwel darba f'Settembru, 1984

Volum 1 Numru 7

Pubblikat mill-Publishers Enterprises Group (PEG) Ltd,
Triq Herbert Ganado,
Il-Hamrun, Malta.

© 1985 P.E.G. Ltd.
© Dritt Letterarju tal-kittieba

Il jeddijiet kollha miżmuma. L-ebda silta ma tista' tkun
ippubblikata jew mahruga b'xi mod jew iehor fotostatiku,
elettroniku, mekkaniku, irrekordjat minghajr il-permess
bil-miktub tal-Publishers Enterprises Group (PEG) Ltd.

Phototypeset mill-Comprint Ltd, Il-Hamrun
Mitbugħ mill-Imprint Ltd, Hal Qormi

Bord Editorjali

Ġorġ Mifsud (*Editur*)

Mario Azzopardi (*Sub-Editur*)

Konsulenti J.M. Brincat
Geth Massud
Paul Xuereb

Il-Kittieba

Mario Azzopardi	Ġorġ Mifsud
Ġużè Cassar Pullicino	Joe Vella
Ġużè Diacono	Tarċisju Zarb
George Doublesin	Alfred Zerafa
Joe Friggieri	

X'FIH

Kitba mhix Maghrufa ta' M.A. Vassalli (2)	
Ġużè Cassar Pullicino	121
Ir-Rumanz "San Ġwann" (3)	122
Ġużè Diacono	
Xi Aspetti ta' Poeżija Tradizzjonali: "Għal	
Dun Mikiel Xerri"	123
Semantika (6): Żvilupp fis-Sens: Trasferiment	
Metonimiku	124
George Doublesin	
Teatru ta' Mirja Soċjali	125
Mario Azzopardi	
"Monokordi" – Poeżiji Ġodda ta' Mario	
Azzopardi	127
Joe Friggieri	
Dahla għall-poeżija ta' Ġ. Pisani u Ġ. Zammit	
Tarċisju Zarb	130
Tliet Pjanijiet għal Komponiment	
Ġorġ Mifsud	131
L-Ortoġrafija u l-Alfabbett ta' l-"Għaqda"	
ta' l-1921	132
Ġużè Diacono	
Pass Pass lejn il-Livell Ordinarju (2)	
Alfred Zerafa	134
خطوة خطوة إلى المستوى العادي (٢)	
بقلم الفريد زرافا	
L-Aħħar Żjidi fil-Grammatika Maltija	
Ġorġ Mifsud	Kopertina
Mill-Kontribut tal-Qarrejja: It-Tolleranza u	
r-Rispett bejn iċ-Cittadini	Joe Vella Fuq Wara

L-EDITORJAL

Hafna huma l-qarrejja li qed jistaqsuna fuq in-numri ta' din ir-rivista. Nghidulhom li sa l-eżami ta' Mejju se naslu san-numru 10 u b'hekk informukom bl-aqwa materjal li għandna f'idejna fuq il-kotba li għandkom għall-eżami tal-Malti u ta' l-Għarbi.

Inwegħduk ukoll li kull volum se jkun fih għaxar numri u għal kull volum se jkun hemm werrej analitiku bħala referenza sew għall-istudent, kemm għall-għalliema li nafu kemm-il darba jkollhom bżonn jirreferu għal bosta rqaqat u affarijiet ohra fit-thejjiet tagħhom għall-klassi, kif ukoll għall-istudju u d-dilettanti tal-Malti biex ikollhom f'idejhom pubblikazzjoni xjentifika u kompluta minn kollox.

L-inkuraġġiment tagħkom huwa kbir ħafna, bil-wisq akbar milli ppretendejna li sa nsibu. Dan jagħmlilna l-qalb biex nissoktaw fit-triq li qbadna minghajr ma niddeju minn min jiehu gost jagħmel il-ħsara. L-Ilsien u l-Letteratura Maltija ma jistgħux ighixu aktar bin-nies li jridu jfarrku l-gid.

Kull min ma jirrispettax u jqim lill-kittieb Malti mhux veru li jkun qed ighin lill-Malti.

Anzi min-naha tagħna qed ngħinu lill-kittieba kollha sew dawk stabbiliti kif ukoll dawk li m'humiex f'kull haġa li tiddependi minna. Għall-kittieba l-ġodda daħħalna taqsima fil-qoxra ta' wara tar-rivista tagħna għall-kitbiet tagħhom biex ikunu jistgħu juru l-kreattività tagħhom u fl-istess ħin ma nitbegħdux mill-iskop ewlieni tagħna li nagħtu materjal immedjat għall-eżami.

Għall-istess skop hadna gost u nkuraġġejna erba' attivitajiet kulturali u letterarji li seħħu dan l-aħħar, l-ewwel l-oratorju Pawlu ta' Malta ta' Oliver Friggieri u Charles Camilleri, it-tieni l-"Kors ta' Taħdidiet għall-Matrikola Avanzata fil-Malti" organizzat mill-Fondazzjoni Ġużè Ellul Mercer u li beda fit-18 ta' Jannar fis-Sala tal-Konferenzi tal-G.W.U., it-tielet il-Kors fil-Kitba Kreattiva mniedi mill-AZAD f'Tas-Sliema u li beda fi Frar, u r-raba' u mhux b'inqas il-ftuħ uffiċjali tal-grupp letterarju għid Versanti nhar it-23 ta' Frar.

Jalla dawn l-attivitajiet jirnexxu, jalla jseddqu l-għan ewlieni letterarju tagħna, u jalla l-kittieba attivi tal-Malti jiffmu li lkoll hemm bżonn naħdmu id f'id u flimkien.

Mis-Sillabu

Kull korrispondenza għandha tintbagħat lil

L Editur, Mis Sillabu,
Publishers Enterprises Group (PEG) Ltd,
P.E.G. Building,
Triq Herbert Ganado,
Il-Hamrun, Malta.

Abbonamenti u ħargiet ta' qabel mingħand

P.E.G. Book Centre,
Savoy Shopping Arcade,
Il-Belt Valletta. Tel: 621229

KITBA MHIX MAGHRUFA TA' M.A. VASSALLI (2)

'KLIEM BEJN TNEJN'

minn Ġuzè Cassar Pullicino

F'M.A. VASSALLI nosservaw żewġ elementi oħra li jinsabu sew fl-Alfabeto Maltese fejn jinqara d-djalogu kif ukoll fil-Alfabet Malti ta' l-1790. Fit-tnejn hemm referenza għall-grammatika li kellha toħroġ fi żmien qasir, waqt li l-Alfabeto Maltese jagħlaq bi kliem jixbah hafna lil dak li bih jagħlaq il-Mylsen, kif jidher minn dawn is-siltiet:

Alfabeto Maltese (s.d.)

... urajh (i.e. alfabet) ikollkom minn l'aktar fiz ed-digduq (i.e. grammatika) Malti ... Ed-digduq li jkollok wara ftit taż-żmien iehor ... (pp. 6-7)

... di ciò (i.e. il-bdil fil-hoss ta' l-ittra **gh** f'nofs il-verb, eż. **blajt**, minn **bala**) si parlerà più a proposito nella grammatica ... (p. 4)

Fit-tmiem:

Tarf el-kteib, u aktar u nġaddu 'el quddiem ikun ferh, hena u gid.

Alfabet Malti (1790)

... molti simili esempi ... si potranno incontrare nella nostra Grammatica Maltese ... (p. 16)

... tutte queste ragioni l'abbiamo esposte nella nostra Grammatica Maltese, dalla quale abbiamo estratto questa breve Spiegazione Maltese e Italiana per render a tutti più agevole l'intelligenza. (p. 24)

Mylsen (1791)

Fit-tmiem:

Tarf il-kteib, u l'Alfa gieh.

Din ix-xhieda interna tiswa biex twassal għall-konkluzjoni illi ladarba ż-żewġ pubblikazzjonijiet anonimi żgħar, i.e. *Alfabeto Maltese* (s.d.) u *Alfabet Malti*.. (1790) it-tnejn jirreferixxu għall-grammatika li l-awtur kellu lesta biex toħroġ fi żmien qasir għandna quddiemna moħħ wiehed li qed jaħdem u jirsisti biex igib it-tagħlim tal-Malti 'l quddiem u dan il-bniedem kien għalhekk M.A. Vassalli, l-awtur tal-Mylsen.

Nerġghu issa għad-djalogu *Kliem bejn Tnejn*. F'dak li hu stil, wiehed malajr jagħraf illi f'hafna bnadi dan huwa iebes, u, kolloxx ma' kolloxx, nieqes mill-hlewwa u mill-heffa. Jidher ċar illi l-awtur fittex wisq illi ma jadhħalx kliem li m'huwiex Malti; kif semma l-Imghallem fid-djalogu: "... bħal ma qiegħed tara mmur neqaflek kemm nista' fuq l-egħruq kollha tal-kliem mill-bidu tagħhom u nfittex li ma tintelfx l-ebda kelma li għoddha nthaliet u ntsiet imhabba fet-tigrafa l-kerha li għamel minn bosta żmien s'assa el-lsien qadim tagħna".

F'din il-haga l-kittieb esagera fi kliem bħal *ed-digduq* flok "grammatika", *el-qamus* flok "dizzjunarju" u f'xi espressjonijiet bħal *fl-ewwel meken* flok "l-ewwel nett", u *fel-werqa* flok "fil-karta". Aktarx li l-awtur innifsu għaraf dan in-nuqqas, għax dawk il-kelmiet li l-iżjed jinhassu mgebbda biex jingiebu minn eghruq Semitiċi u li forsi wkoll fi żmienu ma kienux mexxejja, mhux talli nbidlu f'kitbiet oħra li Vassalli hareġ wara, iżda lanqas biss jidhru fil-Lexicon (1796). Dawn

huma: *maħfud* (fir-raba' paragrafu tad-djalogu), li bl-Għarbi tfigisser "ippreservat", u li Vassalli ma reġax niżżel fil-Lexicon, *talamid*,⁴ li flokha fl-1829 Vassalli nqeda bil-kelma "dixxiplu" fil-Vangeli skond San Mark (xvi, 7); *ed-digduq*, li fl-1791 bidel f'*Mylsen* kif ukoll fi "grammatika" (*Mylsen*, p. 236), u *el-qamus* li nbidlet l-ewwel fi "kteib tal-kliem" fl-1791 u wara fi "kteib il-kliem" fl-1796.

Dan li wrejna jwassal għall-fehma illi l-"Kliem bejn Tnejn", kif ukoll il-ktejjeb *Alfabeto Maltese* fejn jinqara, jista' jitqies bħala xogħol ta' M.A. Vassallo fl-ewwel żmien ta' meta kien jistudja f'Ruma (1788-1790). Fl-aħħar snin ta' hajtu Vassalli nniifsu semma li huwa kien sawwar l-ewwel alfabet Malti tiegħu fl-1788.⁵ Għall-ewwel kien jinqeda b'din l-ortografija għall-użu tiegħu privat sakemm lesta u qassam bl-ordni xogħol li kien jinħtieġ. Imbagħad ressaqha quddiem il-pubbliku Malti meta stampa l-*Alfabet Malti* fl-1790 u l-*Mylsen* fl-1791 u mill-gdid meta hareġ id-dizzjunarju tiegħu fl-1796.⁶

Kieku s'hawnhekk ir-raġunamenti jidhru kollha f'waqthom u jiftiehmu ċar. Hāga wahda biss thallili dubju, ċkejkien kemm hu ċkejkien. Vassalli semma wkoll illi huwa baqa' jzomm prinċipju wiehed ta' alfabet imfassal minnu mis-sena 1788 u li fuqu mexa fix-xogħlijiet tiegħu, ukoll f'dik it-tieni edizzjoni tal-Grammatika tal-1827.⁷ Iżda kulhadd jista' jara li ż-żewġ alfabeti m'humieq l-istess hāga. Jekk m'hix hāg'oħra, (i) l-alfabet tal-1790 u tal-1791 (*Mylsen*) fih 33 ittra, waqt li fl-*Alfabeto Maltese* huwa magħmul minn 30 ittra, u (ii) xi whud mill-ittri fil-ktejjeb *Alfabeto Maltese* huma msawrin xort'oħra minn kif imbagħad deħru fl-1790 u fl-1791.

Min-naħa l-oħra, għandi mnejn - jew, aktarx li qiegħed irreqq iżzejjed għaliex, wara kolloxx (i) Vassalli kien qed jikteb fl-1827 - 39 sena wara li kien sawwar l-ewwel alfabet fl-1788 u seta' fil-wisa' nesa jsemmi xi rqaqat, u (ii) kif wera Silvestru De Sacy fl-istudju tiegħu dwar ix-xogħlijiet ta' Vassalli fil-*Journal des Savans*, f'April 1829 "għalkemm iġid li żamm prinċipju wiehed, iżjed 'il quddiem jistqarr li f'dik it-tieni grammatika kellu jagħmel xi tibdil f'dan l-alfabet ...; kieku wiehed ixebbah iż-żewġ alfabeti għandu jinduna li t-tibdil huwa wisq iżjed milli seta' jahseb".⁸

Kolloxx ma' kolloxx, mela, din li Vassalli m'għamel ebda tibdil fl-alfabet nistgħu ninsewha u noqogħdu minflok fuq ix-xhieda għewwinija li hrigna mid-djalogu "Kliem bejn Tnejn", kif ukoll mix-xebh mal-Mylsen li wrejna biex inqisu lil M.A. Vassalli bħala l-awtur ta' l-*Alfabeto Maltese* li fih jidher id-djalogu "Kliem bejn Tnejn".

NOTI:


4. *Telamid* (L. "discipulus") tinqara fil-lista ta' 381 kelma m'għburin minn Philip Skippon f'Mejju, 1664 bħala eżempji tal-lingwa Maltija meta qatta' hamest ijiem f'Malta. Ara J. Cassar Pullicino, "Seventeenth Century Englishman visits Malta" fis-*Sunday Times of Malta* tat-30 ta' Settembru, 1956. C.L. Dessoulavy ikkommenta wkoll fit-*Times of Malta* tas-27 ta' Novembru, 1939 dwar dil-lista ta' kliem ta' Skippon u semma li "... the Maltese word for 'disciple' is *telamid*, another word that unluckily seems to have since gone quite out of use". Jista' jkun li kienet għadha tinstema' l'hawn u l'hinn meta nkiteb id-djalogu *Kliem bejn Tnejn*.

5. M.A. Vassalli *Grammatica della Lingua Maltese*, 2a ed., Malta, 1827, p. V. Għal dokumentazzjoni dwar il-qagħda ta' Vassalli f'Ruma bejn l-1788 u l-1790 ara Mgr. Prof. C. Sant, "M.A. Vassalli's Sojourn in Rome (1788-1790)" fis-*Sunday Times* tat-3 ta' April, 1983.

6. M.A. Vassalli, *Ktejb il-Kliem Malti m'fysser byl-Latin u byt-Taljan sive ... Lexicon Melitense-Latino-Italum*, Romae, 1796 - *Discorso Preliminare*, pp. xxxi-xxxii. Is-silta li għandha x'taqas tinqara hekk: "Questa (ortografia) mi servi prima ad uso mio privato, finché detti sesto a un'opera che si desiderava. La proposi poi al nostro pubblico colla mia Grammatica, e coll'Alfabeto che diedi alla luce un lustro fa perchè l'esaminasse. Or la ripropongo col Dizionario presente..."

7. Fil-Prefazzjoni "L'Autore ai Lettori" Vassalli kiteb hekk: "... una sola Ortografia ben ponderata e capace a condurci alla meta prefissa de' Letterati le abbiamo assegnato nel 1788, alla quale invariabilmente abbiamo proseguito ad attenerci con esperienze incontestabili in altre opere e nella presente" M.A. Vassalli, *Grammatica della Lingua Maltese*, 1827, p.v.

8. Citat minn A. Cremona fil-kteib Mikiel Anton Vassalli u Żminijietu: *Bijografija*, Malta, 1937, p. 73.



Silta mill-Misc. 564 fil-Biblijoteka Nazzjonali

(Hajr lil Carmel G. Bonavia għar-ritratt)

IR-RUMANZ "SAN ĠWANN" (3)

•jissokta minn paġna 116

Gużè Diacono



SAN ĠWANN fih tista' tghid l-elementi kollha li jqeghdhufil-klassifika tar-rumanz storiku-romantiku. Huwa bbażat fuq fatti u persunaġġi storiċi tal-qedem, il-karattri tajba huma angli neżlin mis-sema, waqt li l-ħżiena huma eħżen mix-xjaten. Fil-każ tagħna, kif tistenna bl-esperjenza ta' rumanzi Maltin ohra ta' din ix-xehta, il-karattri pożittivi huma kollha Maltin jew barranin li habbew lill-Maltin, bħal La Cassiere u Correa, waqt li l-karattri li kienu kontra Jew haqru lill-Maltin huma kollha l-ħżiena u l-hajna u kollha barranin. Hemm xi eċċezzjoni dgħajfa bħal Luqa Ciantar, li ha lil La Cassiere fuq demm id-dars, u hemm ukoll l-Isqof Gargallo, li ma tghidx li kien għadu tal-Maltin, iżda kien preġudikat kontra La Cassiere, għalkemm fl-aħħar mill-aħħar ra d-dawl.

La Cassiere "ma kellux xehta ta' kburi, imma thares lejha kien iġiblek qima", kien raġel ta' "fehna shiħa u r-rieda qawwiya, imma kien ta' qalb hanina, u raġel ta' ġieh. Kellu "ġibda lejn niesna, u ma kienx jagħtihom il-ġenb bħal xi slaten ohra". Ta' min jinnota wkoll dan li ġej dwar La Cassiere: "Cassiere ma kienx taħt it-tron tal-ward u ż-żahar; bniedem ta' rasu iebba u ta' reqqa kbira għad-dixxiplina, ried l-ewwel haġa jrażżan lill-Kavaleri, li bosta minnhom kienu reġhu rashom wisq, u kellihom moħħhom fil-fruġha u ċ-ċajt; hu ma kellux xehta biex jiġbed nies lejha; ma kienx jaf juri haġa b'ohra, il-qerq ma kienx jahmlu, flok ma wissa bil-hlewwa amar bl-aħrax u, meta ltaqa' mal-ghawg, flok ma mexa b'moħħu, wera snien." Ma kienx jaf "jagħlaq għajn waħda, meta messu għalaqhom it-tnejn, b'hekk hu kisirha ma' hafna minn shabu, u lil dawm il-kavaleri li kellihom għaliħ, tahom irriħ fil-qala", u sabu iktar lil min ixewxu. Hawn naraw il-kwalitajiet tajba ta' La Cassiere, imma ninnotaw ukoll il-kwalitajiet severi tiegħu li, fl-attentat biex irażżan lill-Kavaleri li kienu qegħdin jinfexxu f'abbużi u kisru l-voti tagħhom, għabulu l-eghdewwa li riedu jwarrbuh minn Granmastru.

Il-Kavaler Correa kien xalatur u kien iħobb it-tbħrid, u kemm-il darba fetaħ daru f'Hal Qormi għal "sahriet bla ħsieb" u ta' hala. Imma mal-kavaleri żgħażaġh kien jistieden ukoll Maltin, "għax Correa kien wiehed mill-ftit kavaleri li kienu jistmaw il-Maltin u jistednuhom għandhom".

Minn fost il-Maltin fil-grajja ma ninsewx lil Dun Naz Abela, "bniedem mizmum minn kulhadd fuq wiċċ l-idejn għal irġulitu", u lil Fantin, "raġel tax-xogħol, iġhix bil-hidma u s-sabar, kien hieni fil-faqar tiegħu, jaqla' bukkun jieklu bil-barka, iġhix fil-gabra tad-dar u fil-ghożza tal-familja, ma kien iġhir għal hadd u ma kien jixtieq xejn minn tan-nies, ..."

M'għandniex x'ingħidu, il-kwalitajiet u l-karattri ta' dawm li kienu jduru ma' Romegas, eghdewwa kemm ta' La Cassiere u Ġlormu Cassar, u kemm, xi wħud minnhom, ta' Vitorju u Marirož, kienu kollha kuntrarji għall-kwalitajiet tajba ta' La Cassiere u hbiebu, l-aktar il-Maltin. F'naħa kollox tajjeb, fl-ohra kollox ħazin.

Nibdew minn Romegas innifsu. Tasew li kien kavaler ta' ħila tal-ghageb, u ismu kien iwerwer lill-Misilmin, imma l-Balliju Maturin de Lascaut Romegas kien "raġel kburi, mimli bih innifsu u hawwadi mill-aqwa; kien bniedem li jaqta' bla ma jqs, jixhet fejn ħabat laqat, raġel bla sabar u bla raj". Madankollu, "Romegas ma kienx raġel ta' qalb ħażina, aktarx kien iblek milli ħajjen," iġhidilna Galea, imma l-imġiba ta' Romegas aktar "il quddiem fil-grajja, in-nuqqas ta' mogħdrija għal Vitorju u Marirož, u aktar u aktar meta pprova joqtol lil La Cassiere, ftit li xejn jaqblu mar-raġel li

jipprezentalna Galea fir-rakkont tiegħu, għalkemm jidhru sostanzjati mill-grajja storika nnifisha. Anqas ma qagħad jahsi bha biex jittfa' lil Fantin fost il-qaddiefa tas-"San Ġakbu".

Fost il-ħbieb u kompliċi ta' Romegas, kien hemm il-Kavaleri Mailloc, il-Kaptan tax-xini "San Ġakbu", "bniedem kburi, hawwadi, ambizzjuż, moħħu jberren dejjem biex jara kif jogħla u jilhaq lil dawm ta' qablu," u Sachenville. Mailloc kellu sehem f'dak li gara lil Fantin meta ntefa' mal-qaddiefa, u l-quddiem naraw liema ordnijiet ta' dwaru lill-argużin tiegħu Menzju Impellizzeri. Ta' min iġhid hawn, li, għalkemm Galea jsemmi dawn iż-żewġ ismijiet ta' kavallieri, mid-dokumenti li jeżistu donnu jidher li dawn kienu wiehed, Mailloc-Sachenville. Kien hemm ukoll Cressin, il-Prijur tal-Knisja ta' San Lawrenz u wara ta' San Ġwann, li Galea jsejjaħ "Cressino". Dan ta' l-parir tiegħu kif, kelma llum u kelma għada, setgħu jsaħħnu l-poplu u jdawruh kontra La Cassiere, u hawn mhux ta' min jinsa t-theddida li Galea jqiegħed f'fomm Romegas: "Il-poplu," qal, "jehtieg idur magħna bla telf ta' żmien, jehtieg infehmuh, imma jekk ma jridx jisma', ingaħluh jisma' b'din" u silet ix-xabla mill-ghant b'saħna kbira" (p. 18). Għaliya, l-awtur donnu nqabad bejn ħaltejn meta ddeskriva l-kwalitajiet u l-karattri ta' Romegas. Qabel nitlaq il-kompliċi ta' Romegas, inżid li l-kavaler Louis de Mailloc-Sachenville aktarx li ma kienx kontra La Cassiere.

Niġu issa għaž-żewġt irġiel li bihom inqadew Romegas u shabu tar-rewwixta kontra l-Gran Mastru: Menzju Impellizzeri u Toni Ċelli. Impellizzeri, l-Argużin tax-xini "San Ġakbu", kien xitan inkarnat, u l-krudeltà tiegħu tikkontribwixxi hafna għall-melodrammaticità tar-rakkont. Menzju Impellizzeri kellu qalb ta' dbiba taħt sura ta' bniedem, bniedem bla ġieh, raġel bla raj, hu kien għadda ħajtu mgharrar fil-ħażen u tabba' ruħu b'kull għamil fahxi; ħajjen u ta' qalb xierfa, kien jinqeda biddehen ta' moħħu u bis-saħħa ta' driegħu biex itaffi l-ghatx tal-ġibdiet koroh li kellu ... Kien "raġel qarrieq għall-aħħar," kien "jindahal għal kull għelt u tgerfix, ruħu qatt ma nigġzitu, qalbu qatt ma hennet, moħħu qatt ma nfetaħ għas-sewwa." F'żgħuritu ma baqax lura mit-tagħlim, u billi studja taħt imghallmin li kienu qassisin, sar jaf iġib ruħu bħal wiehed tal-knisja wkoll. (Dan hu element imputant għal dak li jġiri fir-rumanz.) Kien Naplitan, imma mar iġhix Ruma, fejn wara hafna praspas u ftietaq, sab ruħu f'ghawg kbir, u biex jehles mill-gustizzja, mar inkiteb mal-bonawolji fuq ix-xwieni ta' l-Ordni ta' Malta. Madankollu, moħħu kien jilhaqlu, u ma damx wisq fuq il-bank tal-qaddiefa, wara ftit taż-żmien lahaq Argużin (pp. 22 – 23). U kemm kien iġhoż is-swat!

Toni Ċelli, l-arkitett Ruman li Impellizzeri sab għal Mailloc, ma kellux "ġibda għall-ġmiel tas-sengħa daqskemm għall-qliġ kbir li setgħu jhallulu ... (p. 37). Galea mill-ewwel, malli jlaqqagħna ma' Ċelli, johloq kuntrast kontra tiegħu ma' Ġlormu Cassar, li tant kien iġhoż s-sengħa tiegħu u x-xogħol li La Cassiere kien fdalu f'idejha. Ċelli "berraq għajnejh" malli sar jaf li Marirož kienet sejra tirtet lil Dun Naz. (p. 44). Ara, imbagħad, kif bla skruplu xejn daħal fil-kumplott ta' Romegas u Mailloc, meta baġhtu lil Impellizzeri fi Sqallija biex jiġi lura u jippoza ta' Avukat Konċistorjali mibgħut mill-Vatikan; kif ukoll, kif inqeda bla ebda tingiż tal-kuxjenza bil-miżerja ta' l-imsejtna Marirož meta Vitorju sab ruħu taħt it-torturi halli jasal għall-ħsieb ta' moħħu.

Gużè Diacono

XI ASPETTI KRITIČI TA' POEZIJA TRADIZZJONALI

1. Din il-poezija għandha haġna mill-karatteristiċi tal-poezija tradizzjonali. Nistgħu nġhidu li hi prodott ta' qabel żmienna. Għalhekk il-viżjoni poetika hi waħda konvenzjonali. Dan jixhduh it-tema u l-kontenut. Tema u kontenut f'din il-poezija jagħtuna x'nifmu li nbnew fuq forma prideterminata.

2. *IT-TEMA* tidhol sewwa fil-viżjoni romantika tal-poezija. L-iktar suġġetti għal qalb il-poeti ta' qabel żmienna kienu l-patrija u r-religjon li bejniethom ma kienx hemm dikotomija, iżda unità. L-aspett epiku u glorifikanti huma s-sies tematiku ta' din il-poezija.

3. *IL-LESSIKU* (il-kliem) jixhed viżjoni romantika tal-ħajja. Huwa l-lessiku li jaqbel mad-*decorum* tal-poezija kif kienet titlob l-estetika tal-poezija tradizzjonali. Il-kliem użat jaqa' fin-norma (regola) tal-kelma li "tixraq" il-poezija. Ma nsibux id-devjazzjoni min-norma li tant tikkaratterizza l-poezija ta' żmienna. Il-lessiku bażiku ta' din il-poezija huwa mibni fuq l-emozzjoni:

a) *VERBI*: *habbibni*; *għagħbitni*; *nbus*; *reġh'xt*; *bkej*; *jtkabbbru*.

b) *AGĠETTIVI*: *ċkejken*; *barranija*; *shiha*; *safja*; *sabiha*; *mirquma*.

L-element Semitiku wkoll iġin fil-bini ta' din il-poezija. L-elementi Rumanz u Indo-Ewropew ma kinux "għodod xierqa" għall-poezija tradizzjonali. L-ilsien Semitiku kien l-unika għodda "xierqa". L-għalqa semantika għalhekk kienet limitata. Madankollu l-poeta wessa' l-għalqa semantika mill-aspett Semitiku. Juża l-istat kostrutt, karatteristika tal-lingwi Semitiċi (e.ż. *ktieb il-grajjiet*); juża kliem arkajku jew aħjar ma tantx għadu użat; idahħal neologizmu bħal *tajfa*. Dan kollu jitbiegħed mit-taħdit ta' kuljum.

4. *SINTASSI*: Is-sintassi wkoll jimxu fuq id-*decorum* tal-poezija. Il-ħoss tal-poezija jixhed solennità. Hemm sens qawwi ta' sublimazzjoni fil-kadenzi tas-sintassi. Li-ritmu jgħin lil-holqien ta' dan l-ambjent. Il-poeta jrid li jittiehed bis-serjetà. L-aspetti prosodiċi kollha jgħinu fil-holqien ta' atmosfera klassika. Il-għażla tas-sunett tixhed dan. Fis-sunett insibu deskrizzjoni fil-kwartini u riflessjoni fit-terzini. Il-messaġġ irid jaasal. Ir-rima tgħin wkoll f'dan l-ambjent poetiku.



GĦAL DUN MIKIEL XERRI

Kont għadni, nista' nġhid, ċkejken tarbija
meta ktieb-il grajjiet habbibni mieghek,
għax fik għagħbitni l-hila barranija,
u l-kelma shiha bħall-egħruq ta' drieghek.

Iżda kif gejt fuq l-għatba tar-ġulija
u xtaqt inbus lil dak li qatt ma tmieghek,
u fittixt, imm'għalxejn, fuq l-art maltija
ħaġra li turi fejn hu l-qabar tieghek,

jien reġh'xt u bkej, għax rajt kemm kienet xhiha
mieghek din l-art li int habbejt fis-sewwa,
bi mħabba safja u bla nuqqas sabiha;

għax tajfitna b'agħmlek sfat mirquma,
u għall-qawwa li wrejt quddiem l-egħdewwa
kienu jtkabbbru bik Atene u Ruma

DUN KARM

5. *FIGURI TAD-DISKORS*: It-tirqim tal-kelma u s-sintassi jingħaqdu ma' figuri tad-diskors jew figuri rettorici biex il-poezija twassal għal viżjoni. Il-metafora jew aħjar is-similitudni (*bħal għeruq ta' drieghek*; *l-għatba tar-ġulija*) kollha jimxu man-normi li ddeterminaw l-għażla lessikali u sintattika, skond il-metagrammatika suġġettiva ta' Dun Karm.


6. *L-ELEMENT TAL-ĦOSS*: Il-ħsejjes huma dawki li jaqblu ma' l-ilsna Semitiċi. B'hekk biss tista' tinholq poezija Maltija. Il-ħsejjes vokaliċi u konsonantali jaqgħu fit-tifsiliet tal-lessiku Malti.

7. *IL-PERSONA*: Huwa l-poeta nnifsu li jrid l-għalliem.

8. *TON*: Ivarja bejn ħasra, ċanfira u esklamazzjoni.

Dawn l-elementi kollha flimkien iwasslu għal poezija romantika f'qafas klassiku li l-iskop hu li tkabbar il-mit patrijottiku li jappella għall-massa.

TARČISJU ZARB



Dun Karm:
viżjoni konvenzjonali
Disinn ta' Augusto Cardinali (1985)

Żvilupp fis-sens: (3) Trasferiment Metonimiku

FIŻ-ŻEWĠ ARTIKLI TA' QABEL dan tkellimna fuq l-iżvilupp tas-sens tal-kliem. Rajna l-ispostament, imbagħad rajna t-trasferiment metaforiku. B'dan l-artiklu dwar trasferiment metonimiku nagħlqu s-sugġett tagħna.

Il-metonomija tingħażel miż-żewġ tipi l-oħra b'dan il-mod: tingħażel mill-ispostament għax hija qabza fejn l-oħra hija bidla, u tingħażel mill-metafora għax filwaqt li f'din il-bażi tat-tibdil hija x-xebh, fil-metonomija l-bażi tat-tibdil hija rabta fil-kuntest.

L-espressjoni "rabta fil-kuntest" jehtieg tiġi mfissra għax hawn se nagħtuha sens wiesa' li, tista' tghid, jiġbor fih il-proċessi psiko-assoċjattivi kollha. Madankollu se nsemmu biss il-proċessi l-aktar importanti fosthom għax huma attivi fil-Malti.

Għall-kuntrarju ta' dak li għamilna fiż-żewġ tipi l-oħra, f'din il-kategorija ma nistgħux narmaw sensiela ta' distinzjonijiet binarji biex taħthom inqassmu l-eżempji b'mod ordnat u ekonomiku. Izda dan ma jfissirx li t-trasferiment metonimiku hu xi rokna mwarra tas-semantika fejn nixhtu l-eżempji li jhabbtulna rasna. Ifisser biss li l-bniedem għandu f'moħhu xibka shiħa ta' assoċjazzjonijiet, dejjem attiva, u s-sens ta' kelma għandu diversi mogħdijiet mnejn jagħzel li jiżviluppa.

Ir-rabtiet fil-kuntest li se niffokaw fuqhom huma (a) ir-rabta fil-ispażju; (b) ir-rabta fiż-żmien; (c) ir-rabta bejn il-kawża u l-effett li ggib, u bil-maqgħub; (d) ir-rabta bejn is-shiħ u s-sehem. Hemm bosta rabtiet oħra ta' importanża inqas.

Billi r-rabta fl-ispażju hija l-aktar taqsima importanti sejr inbidew biha. Hija rabta sempliċi għall-aħħar ta' żewġ oġġetti li jmissu ma' xulxin jew kważi. B'hekk titfisser il-qabza li naraw fil-kelma ċanga (mill-Isqalli "cianca") li jafha kulhadd illum fis-sens 'laħam il-baqra'. Huma biss il-bejjiegha tal-laħam li għadhom jafu li ċ-ċanga oriġinarjament kienet 'gebla jew injama li fuqha jitqatta' l-laħam'.¹ Hekk ukoll infissru l-qabza li nsibu f'vara li llum tfisser 'statwa reliġjuża'. Dan izda ma hux is-sens li nsibu fid-djalett Sqalli mnejn gibna l-kelma. Vara fl-Isqalli tfisser 'sies ta' l-injam bl-iskultura u mdawwal, li fuqu tingarr xbiha mqaddsa f'purċissjoni'. Għal dan is-sens aħna llum għandna *bradella*.

Eżempji oħra ta' żvilupp metonimiku li wkoll nikklassifikaw fit-taqsima rabta spazjali nsibuhom fil-partijiet tal-gisem. Sewwa qal Stephen Ullmann li gisem il-bniedem, minkejja li hu haġa konkreta, mhux faċli taqta' rig fih u tghid: hawn jispiċċa sehem u jibda iehor.² Tant hu minnu dan li jekk nikkonfrontaw il-kelmejn *minkeb* u *hanek* ma' nisilhom fil-

Għarbi *مَنْكِب* u *حَنَك* | nsibu nuqqas ta' qbil. Ta' l-

ewwel *مَنْكِب* (bil-pronunzja 'mankib') hija 'spalla' fil-

Għarbi, filwaqt li l-oħra *حَنَك* (bil-pronunzja 'hanak')

tfisser 'xedaq'. Mhux biss, izda f'De Soldanis³ hemm aktar minn hjiel li l-lessikografu kkonfonda meta gie biex jiddefinixxi l-kelmejn.

Qabza fis-sens tista' ssir ukoll fuq il-bażi ta' rabta fiż-żmien. Eghmil b'tifsira partikolari jgħaddi biex ifisser eghmil iehor li soltu jsir qablu, warajh jew anki fl-istess hin. Mhux hekk biss: l-eghmil jista' jiġi jfisser iż-żmien, jew iż-żmien l-eghmil. Hekk għandna nispejgaw l-iżvilupp fis-sens ta' *strina* 'rigal jew flus li l-kbar, jew min ihaddem, jagħti liż-żgħar, jew l-impjegat, nhar

l-ewwel tas-sena'. Illum il-kelma qed jifhem biha wkoll 'l-ewwel tas-sena'.⁴

Żewġ eżempji oħra ta' trasferiment metonimiku – taqsima rabta fiż-żmien – huma żewġ talbiet li jgibu isem bil-Latin. Dawn huma *avemarija* u *paternoster* li, billi kienu jingħadu ta' l-ewwel ma' nżul ix-xemx u tat-tieni għall-ħabta taż-żerniq waslu b'leħen l-fissru wkoll dawn l-iż-żewġ hmljlet tal-Jum.

Insemmu hawn ukoll il-verb *fettet* li bħal nislu fl-Għarbi

فَتَّت għandu bħala sens ewlieni 'qasam, qatta' l-hobż (jew

ikel iehor) b'cejjeċ żgħar'. Is-sens sekondarju 'xappap il-bcejjeċ (tal-hobż, galletti, eċċ.) fil-kafé, fil-brodu, eċċ.' jagħtih biss Erin Serracino-Inglott. Ir-rabta semantika hija interessanti: qabel ma wiehed ixappap il-hobż, aktarx l-ewwel iqattgħu.⁵ Bidla simili sehħet fin-nom *gharus* li tfisser qabel xejn 'ir-raġel dak

in-nhar li jizzewweg', sens li jaqbel għalkollox ma' *عُرُس*

fil-Għarbi. Permezz tal-proċess semantiku l-kelma ħadet ukoll is-sens 'zaġħżuġ li jkun wiegħed li jizzewweg xebba, u magħruf mill-ġenituri tagħha'. Hleif li dan l-iżvilupp ma sehħx fil-Malti biss. Sehħ ukoll f'bosta nħawi ta' l-Afrika ta' Fuq.⁶

Taqsima oħra tal-metonomija attiva sew fil-Malti hija dik li qed insejnhulha: *rabta bejn il-kawża u l-effett*, rabta loġika li taħdem fiż-żewġ direzzjonijiet *kawża* → *effett* u *effett* → *kawża*. Minn din il-għamla ta' trasferiment għandna l-kelma *seqi* 'infjammazzjoni fl-idejn u s-saqajn meta dawn jiġu esposti

għal kesħa kbira'. Il-kelma writnieha mill-Għarbi *صَقِيع* li

tfisser 'glata, reżħa kbira'. Insibu għalhekk li s-seqi hu l-effett tal-glata li hi l-kawża, u s-sens għadda mill-kawża għall-effett. Bħalha, izda ftit aktar komplikata, għandna l-aġġettiv sostantiv *fartās*, kelma ta' nisel berberu li xi dizżjunarji ta' l-Għarbi

jiktbu *فَرطَاس* izda jfissruha qabel xejn 'għandu l-gilda

marida, għandu l-ħzież'. Li ż-żewġ sensi jintrabtu loġikament bir-rabta kawża-effett hija haġa ċara. Biss inżommu wkoll f'moħħna li fil-Malti nsejhu fartas anki lil min jaqagħlu xagħru bl-età (jew mhux għax għandu l-gilda marida). Għalhekk fl-iżvilupp ta' *fartas* għandna kemm trasferiment metonimiku kemm ukoll twessigh.

Insibu wkoll żvilupp kawża-effett fil-kelma xewqa 'tebgha fil-gilda'. Biex wiehed jara r-rabta jrid ikun jaf dwar it-tvemmin superstizzjuż ta' ommijietna li jekk mara tqila jkollha aptit ta' xi haġa ta' l-ikel (frotta ngħidu aħna), u tithalla bix-xewqa, it-tarbija titwieled b'tebgha forma ta' dak li xtaqet tiekol l-omm.⁷

L-iżvilupp kuntrarju *effett* → *kawża* ma jidhix li hu daqshekk effettiv. Mandankollu m'aħniex neqsin minn xi eżempji tajbin,

fosthom il-verb *ghoxa* (qabbal *عُشِيَ عَلَى*) 'intilef minn

sensih'. Izda kulhadd jaf il-verb ukoll ukoll fis-sens 'beka ħafna, hekk li qata' nifsu'. Nużawh ħafna għat-trabi li meta jagħthom attakk ta' biki kultant jintilfu minn sensihom.

TEATRU TA' MIRJA SOĊJALI

Xi aspetti kritiċi msejsin fuq korrispondenza bejn Mario Azzopardi u Francis Ebejer fl-1984.

L-ironija u l-konfronti diretti huma għodda li Ebejer iħaddem ta' spiss biex jitraxxendi l-qafas "provincjali" u jgħaddi biex jirrifletti dwar id-determiniżmu tal-bniedem fil-kumpless ta' l-eżistenza misterjuża tiegħu. Ebejer innifsu jistqarr illi l-ħsieb fundamentali tiegħu kien dejjem li jfittex xi bieb ta' ħruġ biex iħalli lill-karattri tiegħu jorhorgu "minn dak id-dlam eżistenza lista li jdawwarhom minn kullimkien."³

Minn hawn huwa mnissel is-sentiment ta' Ebejer lejn l-umanità, li ħafna drabi jieħu bixriet kontradittorji taht forma ta' mħabba, xetticiżmu, kritika bla ħniena u sens ta' ħtija. Ebejer jistqarr li "lill-umanità (jħobbha) bi mħabba tal-genn". Huwa jelabora jekk:

"Min jaf kemm-il darba nkun insuq u nħares lejn id-drivers l-oħra, dritti dritti fuq it-tebut ta' erba' roti tagħhom u nara l-iskelettri tagħhom. Qabda skelettri, inkluz jien, wara daqsxejn ta' rota, insuqu lejn il-ħofra fl-art: id-demokratizzazzjoni tal-mewt, sodda kbira li tesa' lil kulhadd u fuq l-istess ħxuna ta' mitraħ. U nahseb f'ħajjithom: problemi, piki, glied, sens ta' sbuhija u kruha, ambizzjonijiet u l-bqija. U ngħid, 'Ara daqsxejn, imsieken!' U mhux l-ewwel darba li jaqbizli d-dmugh. U fejn sejrni? U għalfejn dan kollu?"

Ebejer jidher li jirriżolvi l-problema ta' l-eżistenza billi jaċċetta l-ħajja talli hi. Donnu jammetti li l-iskop tal-ħajja mhux importanti għax fiha nfisha, il-ħajja hija don, rigal li gie mix-xejn u li ta' min jisfruttah, kulhadd kif jaf hu, bil-kontradizzjonijiet kollha umani, bil-merti u bl-istupidagni b'kollox. Ebejer huwa dejjem konxju ta' dawn il-kontradizzjonijiet, iżda dejjem b'sentiment ta' komprensioni u simpatija. Fil-qafas tal-għarfen tiegħu dwar il-kondizzjoni kontradittorja ta' l-umanità, il-kuxjenza ta' Ebejer dwar is-soċjetà tirrispondi kemm għall-isfida emozzjonali u kemm għal dik intellettuali. Fil-fehma ta' l-awtur, l-emozzjoni u l-intellet jingħaqdu kontinwament "biex isawru l-ħmira għall-arti".⁴ Għal Ebejer l-irbit bejn dawn iż-żewġ komponenti għandu jwassal għar-riflessjoni "spiritwali" dwar id-dramm universali tal-bniedem.

L-emozzjoni u l-intellet f'Ebejer jistgħu jieħdu diversi form, imqar dawk

karikaturali,⁵ bħalma jgħri f'*L-Imnarja Żmien il-Qtil*, xogħol b'effetti korali ta' nazzjon li qiegħed ifittex identità. Id-dikotomija bejn is-sentiment u l-intellet f'dan ix-xogħol partikolari tissarraf f'ritwal konxju tal-kontradizzjonijiet fis-soċjetà Maltija: it-tradizzjoni/il-kontemporanju; il-virtujiet/il-vizzji; il-qawwa/id-għjufija, fost oħrajn.

F'dan is-sens ukoll, l-umorizmu fil-battuti li johloq Ebejer għall-karattri tiegħu (l-awtur kien introduċa l-comédie noire fl-1952, fir-radjudramm *Tieqa Bla Qamar* u mbağħad beda jsaħħaħ iċ-ċajta teatrikament f'*Vaganzi tas-Sajf*⁶, fil-bidu tas-snin sittin) jagħti enerġija kritika lill-ambjent u lill-karattri. Għalkemm Ebejer jammetti li, f'xogħlijiet bħal *L-Imnarja Żmien il-Qtil* u *Meta Morna tal-Mellieħa* ried jagħmel "omagg lit-teatrin Malti",⁷ il-generu li, wara kollox, jistqarr li ħajru għal teatru aktar impenjattiv, il-"farsesk" fl-awtur qatt m'għandu skopijiet aljenanti. Għall-kuntrarju, bis-saħħa tal-ġest karikaturali, Ebejer donnu jittama li jaqsam il-kuxjenza kritika tiegħu ma' haddieħor biex inissel katarsi fl-udjenza.

HUWA FAĊLI li d-drammi li Ebejer kiteb fis-snin sebgħin ikunu kklasifikati superficjalment bħala naturalistiċi, mingħajr ma jkun ikkunsidrat il-komponent moħbi tagħhom (fis-sens ta' kuxjenza espressiva). Fit-teatru espressjonista, il-karattri huma mqegħdin f'sitwazzjonijiet fejn l-oġġetti tad-dinja ta' barra huma mċaqilqa biex jiżvelaw l-imħuħ torturati tal-karattri. Certament, dan li jgħri f'*L-Imnarja Żmien il-Qtil*, f'*L-Imwarrbin* u, b'mod enfatiku, fil-karattru ta' Rita f'*Il-Hadd Fuq il-Bejt*. Il-mument ta' reċtar non-realistiku (Ebejer għandu sens qawwi tal-viżiv⁸ u talent istintiv għall-ġestwalità teatrika) li jirrikkjedi t-teatru espressjonista huma kotrana fid-drammi ta' Ebcjer, ibda mis-sobrietà metafizika fl-ewwel xogħlijiet tiegħu, sa l-istilizzar reġimentat ta' Ludmilla B f'*Menz* jew iż-żifna li tevoka t-tifkriet (mottiv ieħor li jossessjona lil Fhejer) fil-lukanda fejn jalloġġjaw *L-Imwarrbin*. Imqar ix-xena ta' Rita twelled lilha nnifisha mill-gdid fuq il-bejt,⁹ terga' tirrispondi għall-grandiment tar-realtà fuq skala espressjonistika. Terga', l-espressjonizmu teatriali jitlob li l-karattri jinħakmu fi tnalja ta' biża', ħtija, u emozzjonijiet qawwija oħra, l-istess bħalma kien jgħri fit-teatru

WARA LI FIS-SNIN ĦAMSIN U SITTIN Francis Ebejer kien wafferma ruħu bħala l-pijunier tat-teatru modern lokali,¹ huwa għadda biex jibda jinvestiga lill-karattri tiegħu b'mod espressjonistiku. Fuq il-livell naturali, l-ambjent u l-qafas ta' xogħlijiet bħal *Il-Hadd Fuq il-Bejt*, *L-Imnarja Żmien il-Qtil* u (f'dożi mnaqqsin) f'*L-Imwarrbin* huma konvincenti. Iżda t-taħdit ta' bejniethom, mghobbi mhux biss b'tensjoni kontinwa iżda wkoll b'sens ta' umoriżmu nervuż, jirrappreżenta l-isfera wiesgħa u mqallba tal-moħh.²

kważi-patoloġiku ta' Strindberg,¹⁰ wieħed mill-pijunieri ta' dal-generu ta' drammi. Rita, Johnny, Jean, Casta u André huma lkoll prototipi ta' din l-għamla ta' teatru b'karatterizzazzjoni vjolenti.

Dwar it-taħlit tan-naturaliżmu u l-espressjonizmu f'xogħlijiet tiegħu, Ebejer ifisser hekk:

"Dejjem irrid nagħti tliet dimensjonijiet lill-azzjoni fuq il-palk, i.e., minn barra noħloq l-ambjent realistiku, iżda mbağħad hemm it-trattament 'il għewwa mill-gilda, sal-mudullun, biex tkun jinkixef l-iceberg li hu l-bniedem sħiħ."

Fil-bidu tal-karriera teatriali tiegħu, Ebejer ikkonċerna ruħu mill-problema tal-"bniedem universali f'ambjent universali". Il-folja nqalbet bid-drammi *Il-Hadd Fuq il-Bejt* u *L-Imnarja Żmien il-Qtil*, li nkitbu wara xulxin, bi spazju żgħir ta' żmien jifridhom minn xulxin. Kien it-tnebbii ta' dawn iż-żewġ drammi li bieghed lil Ebejer mill-iffukar fuq l-univers għal-lokal speċifiku, iktar mikrokożmiku. B'danakollu, ix-xogħol tiegħu baqa' marbut essenzjalment ma' temi universali dwar l-eżistenza tal-bniedem. Ebejer jistqarr li ma jiftakarx li kien hemm "xi fattur ċar u speċifiku" li giegħlu janalizza s-soċjetà Maltija bħala punt tat-tluq;¹¹ huwa ċert, b'danakollu, li mqar is-soċjalizzazzjoni fis-sens Malti ma tibqax kwalifikata fil-limiti tagħha u d-drammi tiegħu jkomplu jitraxxendu, l-aktar permezz ta' sensiela ta' kontro-pożizzjonijiet u anomaliji (kontradizzjonijiet sesswali, konfronti soċjopolitiċi u wkoll oppożizzjonijiet metafiziċi li jikkonfrontaw il-passat mal-preżent, kif jgħri f'*L-Imwarrbin*).

NOTI:

1. Ebejer tfaċċa fix-xena teatriali Maltija meta d-dramm kien iddakkar minn xogħlijiet didattiki u medjokri li fixxlu serjament l-andament serju tat-teatru f'Malta. Wara Ebejer kien hemm għall-inqas tliet awturi oħra li esponew tip ta' drammi impenjattivi: Oreste Calleja, Alfred Sant u Doreen Micallef, il-koll prodotti tar-rinaxximent letterarju fis-snin sittin. Kontemporanjament ma' Ebejer, Ġ. Diacono u Ġ. Chetcuti nidew teatru realista.

2. Il-preokkupazzjoni psikoloġika hija fattur ewlieni fl-aħjar xogħlijiet teatriali Ewropej ta' dan is-seklu. Ebejer jinsisti illi kien wara ħafna li kien ilu jikteb li huwa skopra x-
•ikompli wara

xoghlijiet ta' Sartre, Durrenmatt, Priestley, Ionesco, Beckett, Pirandello u xi oħrajn. Ebejer beda jaqra lil dawn l-awturi f'nofs is-snin sittin.

3. Dan iquieghed lil Ebejer dijametrikament fl-oppost mhux biss ta' awturi kontemporanji Ewropej, iżda wkoll fi strata li tbieghdu mill-fatalizmu inerenti fix-xoghlijiet ta' l-aħjar esponenti tat-teatru modern lokali mis-sittinijiet 'il hawn.

4. Dan kien l-istess punt ta' tluq li wassal lil Dun Karm biex jiddetermina s-sintesi umana li wasslitu biex jikteb l-aħjar xogħol tiegħu, *Il-Jien u Lil Hinn Minnu* (1938).

5. Il-karikatura kienet element li ntuża b'ċerta abbondanza minn drammaturgi Maltin oħra li ġew wara Ebejer, fosthom Calleja u Sant. Il-karikatura ntużat ta' spiss mill-moviment tal-poeti l-godda kif ukoll bħala trattament għal għadd kbir ta' drammi

sperimentali li nħadmu għal udjenzi kotrana fil-aħħar tas-snin sittin u fil-bidu tas-snin sebgħin.

6. Maħdum għall-ewwel darba fit-Teatru Manoel fl-1962, taħt id-direzzjoni ta' Ebejer innifsu li, konsistentement, mexxa l-ewwel rappreżentazzjonijiet tax-xoghlijiet tiegħu hu stess.

7. F'ittra li bagħat lill-awtur preżenti fit-18/9/1984, Ebejer stqarr li qabel beda jikteb id-drammi, teatru kien jaf "ftit li xejn", ħlief għat-"teatrini tal-ħdud ir-Rabat jew Ħad-Dingli". Stqarr ukoll li kien "jobghod (jaqra) t-test ta' play" u kien "jippreferi (jara) film". Lanqas ma kien intiz fil-kritika drammatika. Dawn huma fatturi li wiehed jeħtieġ li jikkunsidra biex jivvaluta l-istint naturali ta' Ebejer fil-binja strutturali tad drammi tiegħu, li jipposedu dinamika qawwija.

8. Ta' min iquis, ngħidu aħna, il-kostumi

simboliċi jew eżotiċi li Ebejer ta' spiss esiġa għad-drammi tiegħu (*Menz, L-Imwarrbin, Vum-Barala Zungarè*, fost oħrajn). Fl-1984, Ebejer esebixxa wkoll l-ewwel kwadri tiegħu ta' pittura espressionista.

9. Xena fundamentalment simbolika fejn it-twelid ta' Rita jikkorrispondi max-xewqa tat-twelid ta' identità nazzjonali.

10. Strindberg joffri paragon interessanti minhabba li fid-drammi tiegħu, bħal fil-każ tad-drammi ta' Ebejer, il-karattri femminili jokkupaw post dominanti fuq il-karattri maskili. L-istrategiji femminili fix-xoghlijiet kollha ta' Ebejer jitolbu sħarriġ dettaljat.

11. Wiehed irid iquis illi l-avvent tas-Socjalizmu f'Malta bħala fatt storiku fis-snin sebgħin kompli pprovoka revizjoni radikali tal-valuri tradizzjonali Maltin, u dan sata' kellu effett fuq Ebejer.

MARIO AZZOPARDI

SEMANTIKA (jissokta minn paġna 124)

Baqgħalna naraw ir-rabta' taqsima fejn ir-rabta hi *shih* → *sehem* jew ukoll *sehem* → *shih*. Minn ta' l-ewwel

għandna l-kelma *bejt* li fil-Għarbi hi d dar kollha (بَيْت).

Għandna wkoll *guf* 'l-utru' li nisilha fil-Għarbi جُوف ifisser

'zaqq'.⁸ Aktarx li *guf* żviluppat b'dan il-mod bħala ewfemiżmu, biex tiehu post *reħem* li llum m'għadhiex fi lsien il-poplu.

Fid-direzzjoni l-oħra għandna l-isem tas-sitt jum tal-gimgha li nużawh ukoll biex nifhmu 'medda ta' sebat ijiem'. Mhux hekk

fil-lingwa-omm li għandha żewġ kelmiet separati: جُمُعَة

'nhar ta' gimgha' u أُسْبُوع 'medda ta' sebat ijiem'. Minn

dan it-tip għandna wkoll *qlugh* kelma li taf tfigħer il-mirkeb kollu, mhux biss il-qlugh. Tixbahha għal kolloxx il-kelma *mutur* li biha nifhmu wkoll l-ingenju magħruf. Hekk ukoll *rota* li tfigħer 'bajskil', u *xafra* li etimologikament tfigħer 'sehem misnun u jaqta' izda mbagħad ukoll 'sikkina'.

Dawn il-ftit eżempji li tajna qegħdin biss biex iġinu lill-istudent jifhem aktar il-kategoriji bil-fergħat tagħhom li aħna tajna bħala mudell biex bih nanalizzaw u nikklassifikaw il-każi ta' żvilupp semantiku li għandna fil-Malti.

Jixraq li nagħluq s-sensiela billi niġbru l-fili kollha f'dijagramma waħda għall-konvenjenza ta' min jixtieq jerga' jgħaddi s-sugġett.

Meta jingabru aktar eżempji wieħed ikun jista' jagħmel għażliet ta' reqqa aktar u jhoss il-ħtieġa li johroġ ferġat godda li jizjeddu ma' daww mogħtija hawn fuq. Aħna stess fil-fatt ma dħalniex f'ċerti distinzjonijiet fini minhabba li din ma hiex ħlief sensiela introduttoria għas-sugġett komplikat li huwa s-semantika.

1. Sens mogħti (izda bit-Taljan) minn Agius De Soldanis fid-dizzjunarju manuskritt tiegħu f. 77r.

2. Ullmann qal dan fi *Semantics: An Introduction to the Science of Meaning* (Blackwell & Mott, 1962) p. 125.

3. Ara l-manuskritt imsemmi, f. 356^v u 261^v (għal *minkeb*) u 249^v (għal *hanek*). Fittex ukoll fl-abbazz tad-dizzjunarju f. 412^v fejn De Soldanis dāħhal *minkeb* u baqa' ma fisserhiex.

4. Sħarriġna dwar is-sens ta' din il-kelma f'bosta nħawi ta' Malta u Għawdex. It-28 ruh li taqsejna wiegħbu hekk: tlettax qalu li tfigħer biss 'flus, rigal ...', sitta qalu li tfigħer 'l-ewwel ta' Jannar' u disgħa qalu li tfigħer kemm il-waħda u kemm l-oħra.

5. Il-poplu llum aktarx se jqis is-sens 'xappap ...' bħala ewlieni u 'qatta' ...' bħala sekondarju. Izda l-konferma trid tigi minn sħarriġ f'diversi bliet u rħula, kemm f'Malta kif ukoll f'Għawdex.


6. *Għarus* għandha dan is-sens ukoll fid-djalett Egizzjan (ara d-dizzjunarju ta' Spiro, il-Kajr 1895) u f'dak Algerin (ara d-dizzjunarju ta' Cherbonneau, Parigi 1872).

7. Dan li għedna jghodd ukoll għall-kelma sinonima *xehwa*. Barra minn hekk qabbel is-semantika tat-Taljan "voglia" u ta' l-Għarbi

وَحْمَة

8. Biex inkunu aktar eżatti ngħidu li جُوف għandha kemm sens wiesa' 'gewwien' kif ukoll sens dejjaq 'iz-zaqq u ta' go fiha'.

MUDELL GĦALL-ANALIŻI U L-KLASSIFIKAZZJONI TA' ŻVILUPP SEMANTIKU



Poeżiji godda ta' Mario Azzopardi

MONOKORDI

Analizi kritika minn Joe Friggieri

Issummat

*l-uġiġ interzjat
fil-lirika tiegħi.*

FIL-POEŻIJA MATURA TA' MARIO AZZOPARDI – *Demgħat tas-Silġ* (1976), *Passiflora* (1977), *Tabernakli* (1979), u issa *Monokordi* (1984) – il-preokkupazzjoni ewlenija tal-poeta hija dik li jfisser l-esperjenza morra tad-dizillużjoni kemm fuq il-livell personali kif ukoll fuq dak kollettiv. Il-poeta jtiegħem il-qrusa tal-fatti konkreti li jnikktuh u jdomm sensiela ta' xbihat, evokattivi tal-kriżi privata u pubblika, li lkoll jispellu kelma waħda: deżolazzjoni.

Fost il-poeti Maltin ta' żmienna, Azzopardi huwa wiehied minn dawk li l-aktar għarfu jfissru t-tbatija li jikkagunaw lil xulxin dawk li jinhabbu, l-gheja mentali u fizika li jgarrab min, wara li jhobb, jistaqsi, it-turment ta' min ma jagħrafx il-limiti ta' l-imhabba, jew aħjar, ta' min jippretendi li l-imhabba m'għandhiex limiti, ta' min dejjem jonqsu, dejjem irid, qatt ma jhoss li ha, jew ta, biżżejjed.

Is-Serenata: il-poeta u l-mara li ha

Fil-ewwel parti ta' din l-antologija, dik imsejha *Is-Serenata*, il-poeta jiddeskrivi mhux tant it-tempesta psikoloġika u emozzjonali li għaddew minnha hu u l-mara li ha għal xi żmien, daqskemm il-wegħha tal-firda u r-rimors li għib magħha t-tifkira ta' dik l-esperjenza li ma tatx frott.

*Inutli ninganna t-tifkira tiegħek.
L-oskurità m'hix tgħatti d-demmi
tal-ħamiem mejjet...*

*Twil wisq dan l-għabex tiegħek.
(Post Scriptum)*

Għal min hu marid u mitluq, kollox jidher bla hegga. Hemm bħal velu rqiġ griz-sewdieni li jinfirx fuq il-pajsagħ fiziku u spiritwali u jkeffen kollox fiċ-ċpar. Nislet mill-ewwel taqsima għadd ta' xbihat li jirriflettdu dan l-istat:

*Is-silġ reżah max-xefaq.
(Fl-Għabex)*

*Rubarbu morr il-kliem.
(Harifa)*

*Il-flawt imblukkat.
Il-harifa f'rasi.
(Memorji)*

*Il-ward tiegħi mimli veleni.
(Il-Ward tiegħi)*

*Fjuri tal-ħurrieq
fil-ħemda żvujtata.
(Dwett)*

*Il-weraq imtaqqbin u jtertu.
Donnu lejlet il-funeral.
(Les Images)*

*Kif hemed kollox.
Sas-serenata tal-borra.
(Jonqosni nħażżeż marka)*

*Hemm nota solitudni.
Indeċiża taqax jew le mis-saqaf.
(Chagrin d'amour)*

*Il-qamar waqa' f'salt fl-ghadira:
l-ilma jibki minfloki.
(Kwartett 2)*

FIL-HARĠA NUMRU 2 ta' din ir-rivista, ippubblikajna studju kritiku dwar il-gabra *Tabernakli* tal-poeta Mario Azzopardi, li qiegħda fis-sillabu. Ftit ilu l-PEG hargu l-aktar gabra reċenti tal-poeżiji ta' Azzopardi, bl-isem *Monokordi*. Ċerti temi huma komuni għaż-żewġ antologiji. Għalhekk ikun ta' siwi għall-istudenti li jqabblu l-poeżiji ta' l-ewwel gabra ma' dawk li qed jigu analizzati f'din il-kitba.



Il-mistika tal-Femminilità. Disinn ta' Aldo Gatt (1983)

*Int it-tebut.
Jien il-kuċċier.*

(Kwartett 4)

*Int qatra oħra
tizzerzaq mal-ħgieg
ta' did-dar qadima
mimlija aghsagar mejta
mingħajr gwienah.*

(Dar Qadima)

Ton deċiżament krepuskolari, lwien u dehriet tal-għabex, hsejjes u silenji tal-harifa. Il-poeta jara sew id-distanza li tifred dak li seta' kien minn dak li gara fil-fatt, sija fuq il-livell ta' relazzjoni personali, sija fuq il-livell ta' żvilupp soċjali u kulturali ta' poplu. Ihoss li kellu xi haġa xi jghid, xi haġa x'jagħti, imma għal xi raġuni jew oħra dak li qal ma nstemax, dak li offra ma ntaqax. Għal dan in-nuqqas ta' komunikazzjoni l-poeta xi mindaqquqet iwahhal fih innifsu, xi mindaqquqet fl-oħrajn.


*Kont il-funtana
u flok resqu biex jaqsmu miegħi
qodos l-ilma
dennsu l-vaska.
Qatlu l-ħutiet żgħar ta' l-ilma:
il-ħawt imtala demm.*

(L-Għanja tal-Mewt)

Min huma l-'huma', is-sugġett miftiehem u mhux imlissen tal-verbi 'resqu', 'dennsu', 'qatlu' f'din il-poeżija? L-impressjoni li tingħata hi ta' profeta mhux milqugħ f'daru, vuċi tgħajjat fid-deżert, mghallem (guru) li n-nies ma tagħtiwx widien, għaref imwarrab u mogħti l-ġenb. L-istess effett joħolqu dawn il-versi:

*Il-bibien li jissabbtu f'wiċċek.
Il-ħaxix li jinxef meta tkun qrobt lejha.*

*Tiftakar li t-tezi tiegħek
ħarquha fil-misraħ fin-nar taż-żufjett.
(Malinkonija)*



It-turufnament fil-poezija kozmika

It-ton ta' akkuża li jinstema' f'dawn il-versi, jidwi aktar b'saħħtu fit-tielet taqsima, kif naraw 'il quddiem. Imma mbagħad mill banda l oħra l poeta jagħraf sewwa ħtijiċtu u kapaċi jdawwar is-saba' ppuntat lejħ innifsu, jistqarr li joħloq il-ħrejjeċ biex lil dik li thobbu jkompli jittamaha (Samaritana), jistedinha tersaq ħa "tniggeż bl-imsiemer" tal-bews tiegħu "msaddad", u b'hekk jagħmilha "martri oħra" (Għanja ta' Mħabba).

Iż-Żodjak: il-poeta u l-kosmos

Fl-għabex" jisimha l-ewwel poezija tal-ktieb; bil-kelma "għabex" tagħlaq l-ewwel taqsima; u bl-istess kelma tiftaħ it-tieni waħda, dik li Azzopardi sejhilha Iż-Żodjak biex jiffoka fuq dak li hu jgħoddu bħala l-aspett ċentrali tal-poeziji miġburin f'din il-parti tal-ktieb: it-turufnament tal-bniedem fil-kosmos.

*Il-Bniedem l-ibgħad pjaneta
torbita
fl-ispazju tal-mewt.*

(Żodjak)

*Ħajjtna l-intermezz
fil-kunċerti kongestati
ta' l-allat.*

(Oroskopju)

Minbarra stqarrijiet ta' dan it-tip, speċi ta' epigrammi jew qwiel għorrief, insibu wkoll f'din it-taqsima għadd ta' poeziji b'riferenzi oskuri għal figuri matematiċi u ċaqliq ta' solidi ġiometriċi fl-ispazju, bħal din:

*U d-disk kwadranglu ċċaqlaq
għal-lemin
u nqala' sfiq minn postu
jersaq irkaċċjat
viċin il-ħolm jitwettagħ.*

(Mandala)

imseħbin ma' passagġi sħaħ ta' natura għal kollox misterjuża, bħal

*Fil-kostellazzjoni
l-ekwinossi.*

Iżda Alla jmeri l-ġiometrija.

(Ekwinossi)

jew

*Qrobt lejn is-sinjal taċ-ċirku
l-pentagramma w it-trianglu
nkejjel
Yahwe satax dineb
kontrieħ stess
f'arabesk bla spettaturi.*

(Dnub Jahwe).

Min mhux imħarreg fl-astroloġija, min mhux midħla tal-psikoloġija ta' Jung, tal-Buddiżmu u tas-simboliżmu tal-Mandala, diffiċli jifhem dak li jrid jgħid Azzopardi f'poeziji bħal *Psiko*, *Mandala*, *Ekwinossi*, *Negazzjoni I*, *II*, *III*, u

Kożmonawta. Hemm wisq referenzi tekniċi li, lil min mhuwiex inizzjat, wisq nibża' li jħalluh biered.

B'xorti tajba l-għadd ta' poeziji ta' din ix-xorta mhumieħ wisq. Fil-fatt din it-taqsima, li Azzopardi għar-raġuni li semmejt diġà, għażel li jsemmiha *Iż-Żodjak*, *seta'*, li ried, sejhilha bit-titlu ta' poezija oħra f'din it-taqsima, *Askesis*, li bħala sottotitlu tissellef l-isem ta' wieħed mix-xogħlijiet mistiċi l-aktar magħrufa, *Il-lejl oskur tar-ruħ* ta' San Ġwann tas-Salib. B'hekk kien qed ikun jiffoka fuq tema li hi wkoll waħda mit-temi-qofol ta' din il-ġabra: l-esperjenza personali tat-tbatija u l-mewt imġarrba fil-qafas tal-Passjoni u l-Mewt ta' Kristu fuq is-salib.

L-ugħiħ dejjem tgħixu waħdek.

Iżda fl-eqgħel mumentu tiegħu

tkun qed issostni

l-ġrajja tremenda ta' l-umanità.

(In-Nifs)

AZZOPARDI HUWA L-IMGħALLEM ta' dik li nistgħu Ansejhulha l-poezija tat-tbatija u l-mewt imġarrbin f'kull forma tagħhom. Huwa jagħraf jidħol fl-ibgħad irkejjen tar-ruħ itturmentata u jnaqqax qisu bi skalpell il-fattizzi kollha tal-bniedem muġuħ. L-ebda ferita ma titqies imdenensa biżżejjed biex ma terġax tinfetah. L-ebda trauma psikoloġika m'hi fonda biżżejjed biex ma terġax tittella' fil-wiċċ. Ma' Azzopardi nistħajluna qed imġarrbu mill-ġdid il-ħruq tas-sikkina mxaffra dieħla taqta' l-laħam sa ma ssib l-għadma. Il-poeta jaħsadna b'sensiela ta' xbihat li jevokaw l-esperjenza tremenda tat-tbatija u l-mewt.

*L-ilma ta' rasi ħawt
għall-friefet mejta.*

Qalbi ma fieqet qatt.

Miftuqa l-poezija dejjem tnixxi.

L-istrofi tiegħi

l-uċuħ tan-nisa

mitwija fuq iż-zkuk

u l-qamar jiksah fl-għadira.

*Il-mewt dghajsa bla qluħ
tiċċajpar fl-orizzont.*

(Mewt oħra)

Ara wkoll *Kustilja*, *Askesis*, *Toqob*, *Awtopsja*, *Spazju*, *Nikta*, *Tbissima*, *Talba ta' Filgħaxija*, *Kritalli*, *Skorpjun*, *Les Ombres de l'Été*, *Notre Dame*, *Afrika* u *Sepulkru* – din ta' l-aħħar iddedikata "lil Mario Ascione – hu fejn hu".

In-Nisel: il-poeta u s-soċjetà

Il-poeziji li l-aktar għandhom dimensjoni pubblika (politika) qegħdin miġburin fit-tielet taqsima tal-ktieb, dik imsejha *In-Nisel*. Hawn ukoll tispikka tema li minn dejjem kienet tiffirma parti integrali mill-prodott poetiku ta' Mario Azzopardi, ħsieb li għalih nistgħu nġhidu li sar ossessjoni, esperjenza li magħha rabat ismu u li għaliha żgur li jibqa' jissemma: ir-relazzjoni

Mottivi ta' Kristjanita huma spissi



ambigwa tal-poeta ma' art twelidu, espressa f'dan il-kuntest b'hala relazzjoni vjolenti ta' inċest bejn omm u iben, għaqda zjenja u mostruza bejn Malta, "nom femminil", kif isejjilha Pynchon, u wiehed minn uliedha.

Sultana tal-frosti u l-forċini
 hlomtok b'ommi
 ripulsiva:
 il-hmar il-lejl tad-denunzja tiegħi.
 Jewilla intix il-brimba 'nċestiva
 taħtafni bejn kuxxtejk hoxnin
 taħlibli gieh?

(Hamru w Kahla)

Min jaf sawwarthomx jien
 il-griehi tiegħek utrali
 Ja Mara
 min jaf?

Min jaf inix l-iskerz indemonjat
 li faqqast lill-istess ommi?

(Skerzo)

X'sawwart Alla li tista' kollox?
 Min hi diż-zjenja bil-hanzir f'hoġorha?
 (Mediterranja)

Jien l-iżvergnat minn ommi stess
 b'nifisha lewn il-bronż qadim
 b'halqha f'tiegħi
 tbusni għat-tul mal-fjakkli
 fil-lejl ta' l-inċest.

(Inċest: Notturnata lil Malta)

Azzopardi jirrifletti fuq il-qagħda iżolata tal-poeta f'soċjetà li hu jgħisha 'aljenata', medhija f'attivajiet li l-poeta jgħoddhom mhux awtentici, irhas, jew mixtrija. L-iżolament iwassal għall-ġenn (ara Lunatorju). Il-poeta jidentifika ruħu mal-mignun, jitlob li tftitx titneħhielu l-gebla tal-ġenn (Lubbert Das).

Fil-pittura famuża ta' Hieronymus Bosch, magħmula bejn l-1475 u l-1480, li illum tinsab fil-Prado ta' Madrid u li minnha hi ispirata din il-poezija, it-tabib huwa ċarlatan. Bosch fil-fatt ilibbsu lembut f'rasu, b'hala sinjal tal-qerq – simbolu li nsibuh użat drabi oħra fix-xogħol ta' dan il-pittur. It-tabib ċarlatan qed jiftaħ ras il-mignun b'sikkina, u maġenbu hemm patri jassistih, li jidher li jafdah, u soru thares qisha mhix hi, b'minkbejha fuq mejda tonda bi ktieb kbir aħmar ibbilanċjat se jaqa' u ma jaqax fuq rasha. Itik li tistaqsi: min minn dawn l-erbgha minnies l-aktar jisthoqqlu jissejjaħ mignun? U jekk tiftakar f'dak li jgħid David Laing dwar l-oġni soċjali tal-ġenn, u fl-istorja tal-ġenn tal-kittieb Franciż li għadu kif miet, Michel Foucault, allura tifhem iżjed l-implikazzjonijiet tat-teoriji ta' Azzopardi fuq dan is-sugġett. Jingħadd b'hala mignun min ma jagħmilx dak li tistenna minnu s-soċjetà. Imma jekk is-soċjetà nfisha hi marida, jekk l-istituzzjonijiet tagħha huma aljenanti u jwasslu għall-iskizofrenja, x'qed jagħmel il-poeta meta jitlob li lilu wkoll titneħhielu l-gebla tal-ġenn? Li jsir b'ħall-oħrajn kollha (l-imġinenen tabilhaqq) biex ma jibqax jiġi meqjus minnhom b'hala mignun? Dik hi l-mistoqsija:

Tkun jew ma tkunx kompliċi
 ma' plebej b'għajnejhom keshin u 'mbruljuni.
 Timxi jew ma timxi fil-kennierja
 bil-pass ta' klawn polimetriku
 jxomm l-intejjen ta' memorji 'nkonsweti.
 Skizofreniċi.

(Lunatorju)

F'Aghsagar tal-Molla, waħda mill-ghadd ta' poeziji f'din il-gabra li fihom jinhass sew l-eku ta' l-ironija li kienet tikkaratterizza l-poezija bikrija tal-poeta, ir-raġel li jbigħ l-aghsgagar tal-molla f'bieb il-belt juri l-gugarelli: aghsagar tal-plastik li jogħlew għaxar pulzieri kull meta jagħsulhom daharhom u jaqgħu fit-trab saqajhom 'il fuq kif jitolquhom. Għalkemm fil-

poezija m'hemm l-ebda referenza politika diretta, il-metafora hi ċara. Il-poplu, għall-aghsgagar tal-molla f'idejn il-bejjiegh tal-gugarelli, qed jiġi mmanipolat minn daww li jmxexx, mill-istabbilment politiku u religjuż. Imma "in-nies ma tridx taf b'simboliżmi." Żgur li l-bejjiegh tal-gugarelli m'għandu l-ebda 'simboliżmu' f'moħħu. Mela l-ilment f'egħluq il-poezija jagħmlu, b'intervent dirett, il-poeta.

Ilment simili, magħmul b'mod hafna aktar espliċitu, insibuh fil-poezija L-Innu tal-Haddiem.

Għajnejh tal-partit.
 Ma jaqrax kotba dwar Rivoluzzjoni;
 fl-ebda kjavi. U l-lejl tiegħu m'għandux vjoli
 w'qas ma jaf il-kwiekeb.

Spallej għandhom clf sena llum draw jerfghu
 l-eqqel lewma kontra ħajtu skond il-ħtieġ.
 Separat minnu nnifsu
 ħlief għax-xebh u l-ghadd bil-fard
 fir-registru tal-votanti.

Qatt ma pprova kranjometru.


Dan il-fatt – il-haddiem aljenat minnu nnifsu, mix-xogħol, minn shabu stess, li jbigħ ħajtu lil min iħaddmu, li jbigħ moħħu lil min imexxi, li jagħmel li jgħidlu l-partit, aħmar jew blù, jew li tghidlu l-Knisja, b'għajnejh magħluqa – huwa l-aktar fatt li jnikket lill-poeta, li jgħagħlu jinfexx f'litanija ta' lmenti, jew lamentazzjonijiet, u 'dirgli', jew 'bikjiet'. Fis-salmi moderni ta' Azzopardi jidher ż-żewġ tendenzi ewlenin tas-salmi penitenzjali tat-Testment il-Qadim: l-ewwel, il-profeta jishet id-dnubiet tal-poplu tiegħu, dnubiet li se jwasslu għarrovina; it-tieni, l-profeta jikkastiga lilu nnifsu biex ipatti għad-dnubiet tal-poplu tiegħu, u b'hekk forsi jehilsu mill-kastig li ġej fuqu. Dawn l-attitudnijiet, li nsibuhom digà f'*Tabernakli* (ara, p.e., it-taqsimha msejjaħ Azazel, u l-kumment tiegħi fuqha fl-artiklu *Poeta fi tliet Burdati, Mis-Sillabu* Vol. 1, n. 2, 1984), jissahhu f'*Monokordi*. Nislet, b'hala eżempju ta' l-ewwel attitudni, dawn il-passaġġi:

Għadamkom baqa' mħażżem
 bil-memorji ta' l-iskjav.
 (Maltija)

Darba skjavi tal-barrani, illum skjavi tal-partit, politiku jew religjuż.

Ħuti l-prigunieri perenni
 tas-soffokazzjoni tagħhom.
 Ċertifikati vassali.
 Sakranazzi religjużi
 reffiegħa tal-bradelli
 forċini tal-partit
 vinji 'nfettati
 għall-ghasir
 paragrafi mġannna fl-annali
 tal-jasar.
 (Maltija)

•jissokta f'pagna 131



Dettall ieħor minn pittura ta' Bosch

ĠORĠ PISANI u ĠORĠ ZAMMIT

minn TARČISJU ZARB

HAFFNA PSIKOLOĠISTI huma tal-fehma li t-tfulija għandha effett dejjiemi fuq il-karattru ta' l-individwu. Ohrajn jaraw it-tfulija bħala ż-żmien fejn ftit li xejn kien hemm differenza bejn il-fantasija (speċi dawk il-ħwejjeg li noħolmu) u r-realtà ta' madwarna. Min-naha l-oħra l-poeta ħafna drabi huwa meqjus bħala bniedem li kiber fis-snin, iżda fil-fond ta' qalbu baqa' bħal qisu tifel żgħir. Dan fis-sens li baqa' jhoss u jħares lejn il-ħajja bl-istess semplicità u tenerezza li jħares lejha tifel żgħir. Dan m'huwiex ħlief dak li bil-Latin, iġhidulu l-poeta *puer*.

It-tfulija hawn min jaraha bħala l-ewwel targa għall-ħajja li jgħaddi kemm iġgħaddi żmien tibqa' tiġbidna lejha. Insibuha interessanti ħafna. Fil-fatt, kittieb Ingliż fost ħwejjeg oħra iġhid li meta kittieb tal-letteratura ma jsibx fuqieq jikteb kulma għandu jagħmel huwa li jerga' jmur lura lejn żgħoritu. It-tfulija għalhekk hija għajn qawwija ta' lehma poetika. Dan jigri kemm meta l-poeta jkitellem direttament dwar it-tfulija kif ukoll meta jkitellem indirettament. It-temi li jagħzel l-awtur jidher ukoll il-mod kif jikteb ħafna drabi jirriflettja t-tfulija tiegħu. Mhux ta' b'xejn min-naha l-oħra li l-poeta jsemmi t-tfulija tiegħu ta' sikwit u jħares lejha b'ċerta nostalgija, bħal qisu jitebeka dak iż-żmien li għadda u spiċċa.

Mhux ta' b'xejn li ħafna kittieba romantici dejjem ixxennqu għal dan l-ewwel żmien tal-ħajja fejn kolloxx bħal qisu kellu lewn, ħajja, daqs u ħass differenti kif jidher mill-poezija ta' Wordsworth, poeta romantiku Ingliż. Ħafna poeti dejjem xtaqu li jergħu lura lejn dawn l-ewwel żmenijiet ta' għajxien, b'mod speċjali meta l-ħajja tibda tagħtihom fuq wiċċhom meta jikbru. Ħafna studjużi tal-letteratura iqisuha bħala mīt, jiġifieri storja vvintata fejn kolloxx huwa possibbli. Ħafna studjużi tal-folklor u tal-psikologija jqisu l-letteratura bħala xi ħaġa li ħarġet mill-ghana ta' l-istejjer, il-ħrejjef u l-leggendi. Bħal qisu jinhass li l-bniedem għandu bżonn ta' xi ħaġa li tappellalu għall-immaginazzjoni jew aħjar għall-fantasija.

Kien għalhekk li minn żmien għal ieħor inħolqu stejjer tal-ġganti, tas-saħħara l-ħazina, tas-saħħara t-tajba, tat-Torok u dwar il-qaddisin. Kien minħabba f'hekk li ħafna postijiet u mkejjen qodma għandhom marbuta magħhom xi storja. Dawn l-istejjer meta nisimghuhom, ħafna drabi avolja nkunu sirna kbar, u jkun għadda ż-żmien, xorta waħda jappellaw għall-immaginazzjoni tagħna. Jibqgħu joghgbuna esperjenzi "żgħar" ta' tfulitna.

Issa, din id-dinja ta' ħwejjeg li jidhru li huma żgħar, mingħajr valur 'materjali' u bla tifsira speċjali għall-ħafna jipproponuhelna (jitolbuna biex nidhlu fiha) ħafna mill-poeti, li jgħaddi kemm iġgħaddi żmien minn fuqhom, jibqgħu ħajjin sakemm jibqgħu jħarsu lejn il-ħajja mill-għajnejn tat-tifel iż-żgħir. Dan ma jfissirx li f'kull poeta se jrin insibu eġġun ta' sliem u paċi – poeziji ħelwin fejn kolloxx huwa sabih. Waqtiet minn dawn insibuhom, iżda ħafna drabi l-aktar li nsibu huma waqtiet ta' niket, għax f'moħħ il-poeta dejjem hemm dak li huwa ideali u sabih u dak li huwa ikrah. U d-dinja ta' l-adult m'hijiex sabiha daqskemm wiehed jistenna li tkun. Għalhekk il-vjaġġi li jagħmlu l-poeti lejn l-imghoddi ta' tfulithom ħafna drabi m'humix ħlief biex isibu l-faraġ li tant jixtiequ u li ma jistgħux isibu fid-dinja tal-kbar.

F'moħħ il-poeta dejjem hemm dan il-kuntrast – bejn il-moħħ li jahseb (u għalhekk ħafna drabi jbatu) u t-tifel iż-żgħir li jkun għadu ma dahalx fid-dinja tal-ħsieb. Huwa minħabba f'hekk li l-poeta jhossu mdejjag għax is-sabih ta' l-imghoddi jahbat ma' l-ikrah tal-prezent. U biex tagħqad il-poeta ħafna drabi ma jarax dan fuq il-livell personali ta' ħajtu biss, iżda jarax ukoll fuq il-livell ta' art twelidu. Dan ifisser li huwa jara l-istorja ta' pajjiżu, għaddejja minn taqlib, li jgib miegħu l-bidla, u għalhekk bħal qisu jgib il-mewt.

KEMM ĠORĠ PISANI kif ukoll Ġorġ Zammit b'xi mod jiew ieħor baqgħu marbuta bis-siħ ma' dawk l-ewwel żmenijiet ta' ħajjithom. L-ambjenti li merħu fihom fi tfulithom sawrulhom ħafna mill-ideat li baqgħu jgħożżu matul ħajjithom. Għalhekk aktar ma bdew jikbru jktar bdew jindunaw kemm dawk l-ewwel esperjenzi ta' ħajjithom kienu importanti. M'huwiex ta' b'xejn li dawn iż-żewġ poeti baqgħu miġbuda bis-siħ lejn art twelidhom, Ġorġ Pisani, l-aktar lejn Għawdex, filwaqt li Zammit lejn iż-żewġ gzejjer. Iż-żewġ poeti baqgħu jfittxu wkoll is-seher tal-ħrafa u l-leggenda, seher

li m'għandniex xi ngħidu aktar jappella għall-immaginazzjoni tat-tfal. Dan is-seher ta' ambjenti msahħra u mimlija bi stejjer mhux tas-soltu jidhru mill-ismijiet toponomastici li jagħmel referenza għalihom Zammit fl-"Għanja tas-Seba' Niċeċ" u l-"Għanja tas-Seba' Gherien" kif ukoll f'ħafna mill-poeziji tiegħu ngħidu aħna, "L-Għajn tas-Sirena". Din l-ghogba tinħass ukoll fil-poeziji ta' Pisani, li għalih x-Xagħra ta' Għawdex, il-Ġgantija, il-Kastell t'Għawdex u ohrajn isemmihom ta' sikwit.

Ġorġ Zammit jitebeka kontinwament meta jara li dawk il-ħwejjeg li tant kien għożż fi tfulitu issa kienu qegħdin jinqerdu:

Spicċaw, jahasra, l-granet

Imsaħħra tat-tfulija;

Spicċa l-agħjat u l-ghana

Taħt rih il-Bizzibija ("San Ġuzepp tat-Targa", p. 5)

F'din il-poezija l-poeta jitebeka dak l-ambjent li għex fih fi tfulitu, u li issa beda jtkisser bil-miġja tal-karrozza. Min-naha l-oħra l-poeta ferah bil-fatt li San Ġuzepp baqa' jitebissem fuq il-wied.

Fil-poezija "Lil Ritratt tiegħi ta' Tfuliti" (p. 119) Zammit jassoċja t-tfulija mal-ferħ, bil-ħolma li l-futur kien se jkun wiehed sabih. Iżda dak li ħolom fi tfulitu nduna li ma kienx ħlief ħolm. Mhux ta' b'xejn li l-poeta ma għarafx lilu nnifsu, meta issa reġa' ħares lejn ir-ritratt ta' meta kien għadu ċkejken. Il-poeta jagħlaq billi jirringrazzja lil Alla li jagħmad għajnejn iż-żgħażaġh biex ma jarawx minn kmieni l-kruha tal-mibegħda, *wild il-qerq u d-dmija!*

Din l-ghogba tal-poeta għat-tfulija tidher ukoll mill-ghogba ta' ħwejjeg żgħar bħas-sagħtar ("Gelmus", p. 120), l-ismijiet ta' imkejjen li ftit li xejn jagħtu kashom in-nies; il-kitba tal-poezija għat-tfal.

Iżda l-ikbar eżempju ta' kemm Zammit huwa miġbud lejn żgħoritu tidher mill-fatt li ħafna mill-poeziji tiegħu bħala adult ma tirriflettix ħlief dwejjag, dwejjag ta' bniedem li jhoss ħafna kull meta jdawwar wiċċu u ma jarax ħlief mibegħda, vendetta, u ghira. Huwa f'dan il-kuntest li l-poeta jixxennaq bla heda għal ambjenti solitari u qalb il-kampanja 'l bogħod min-nies. Huwa minħabba din ir-raġuni li l-poeta jitlaq għal vjaġġi purifikatriċi, iżur is-Seba' Niċeċ u jzur is-Seba' Gherien. Zammit li kiber fis-snin u ra l-qtiq il-qalb bil-fors li jzomm it-tfulija bħala l-isbah żmien.

Ġ. Pisani

Ġ. Zammit

TLIET PJANIJET GHAL KOMPONIMENT

1. L-Uniformijiet ta' l-iskola

1. L-uniformi tajba ghax l-istudenti jhossuhom parti mill-iskola.
2. L-uniformi fiha funzjoni soċjali ghax mhux kulhadd ikun jaf kif ghandu jilbes għall-iskola, l-iktar it-tfal.
3. L-aspett dixxiplinarju ta' l-uniformi.
4. L-istil artistiku fit-tfassil ta' l-uniformi, joghġobni jew ma joghġobnix?
5. L-uniformi hemm bżonn ma tkunx tiswa hafna flus ghax kollox qed joghla.
6. L-iskola bl uniformi tista' tibni tradizzjoni għaliha.

2. Il-Gazzetti

1. Il-gazzetta saret haġa waħda mill-hajja tagħna ta' kuljum.
2. Il-gazzetta qiegħda biex tgħaddi t-tagħrif shih u mhux parzjali.
3. Il-kontenut tal-gazzetta jrid ikun bilanċjat u li jolqot l-akbar għadd minn fost il-qarrejja.
4. Il-gazzetta trid tgħaddi xi ftit taż-żmien lill-qarrejja.
5. Illum il-gazzetta trid iżżomm livell għoli ghax trid tlaħhaq mal-kompetizzjoni tal-mezzi l-oħra tal-komunikazzjoni Maltin u barranin, bħar-radju u t-televiżjoni, li huma aktar immedjati minnha.
6. Il-livell tal-Malti fil-gazzetti.

3. Il-Ġenituri u l-Ulied

1. Ta' spiss ikun hemm il-ġlied bejniethom ghax il-ġenituri jhossu li għadu dmir tagħhom li jmxexxu 'l uliedhom, u l-ulied jippretendu li għandhom ikunu indipendenti.
2. Għalkemm iż-żgħażaġ jippretendu li huma indipendenti, dan ma jistax ikun, ghax għadhom imorru l-iskola u l-paga li jista' jkollhom ma tkunx biżżejjed għalihom.
3. Il-ġenituri ta' min jirrispettahom ghax għaddew mill-esperjenza tal-hajja u ma jridux li wliedhom jagħmlu l-iżbalji li darba waħda kienu għamlu huma meta kienu daqshom.
4. Iż-żgħażaġ jippretendu li għandhom il-jedd jiddeċiedu għal rashom u jekk hemm bżonn jitgħallmu mill-esperjenza tagħhom, żgħira kemm hi żgħira.
5. Hafna drabi ż-żgħażaġ ikollhom ibatu l-ambizzjoni żejda tal-ġenituri tagħhom li jkun jriduhom jilħqu dak li ma waslux għalih huma.
6. Hekk bżonn li l-ġenituri u wliedhom jiftiehmu u jaċċettaw il-fatt li t-tnejn għandhom il-jedd jindahlu 'l xulxin. Imma fejn jibda u fejn jispiċċa dan l-indhi?

ĠORĠ MIFSUD



Ecce Homo ta' Bosch

•ikompli minn paġna 129

F'L'Homme par Terre l-identifikazzjoni tal-missjoni tal-poeta ma' dik tal-profeta ssehħ bl-aktar mod esplicitu bl-użu ta' l-ewwel nom (poeta) fl-ewwel strofa u tat-tieni nom (profeta) fl-aħħar waħda biex jirreferu għall-istess persuna:

*Hares ja belt tad-dnub.
Fil-vaska tal-misraħ l-ewlieni
niżlu r-rużinjoli jkantaw
bl-ghafja moribonda
ghax reġa' miet poeta iehor
b'ruhu frammentata.*

*Int li ssentenzjajt il-profeti tiegħek
qtajthielhom għall-mewt
u haggarthom
f'burlesk
mimli alibi foloz.*

(L'Homme par Terre)

Bħala eżempju tat-tieni attitudni, tal-poeta/profeta li jbat b'riżq jew minhabba l-poplu tiegħu ara *Dirgla lil Poplu, Il-Poeta, Trinocitium Castitas*, fejn il-poeta jqabbal lil nnifsu esplicitament ma' Tobija, li sam għal tlett ijiem qabel beda l-missjoni tiegħu, *Bandu* ("ghax għidt li smajt sawtuni"), *Sabra-Shatila* ("Mur poezija tiegħi. Mur iċċappas bid-demm tiegħi wkoll"), *Lunatorju* ("U qabduk. Arrestaw f'ort il-meditazzjoni"). *Hamra w Kahla, Vistu: lil Malta* ("Nidejt sawma twila fil-ġnien ta' l-ghadam ... Tlitt ijiem dmugh vjolenti. Mas-seba' jum l-ixkora mċerċra/t-trab fuq rasi fi mnifsejja"), *Mediterranja*. Għaż-żewġ attitudnijiet flimkien ara:

*Jien nissillaba dnub omni l-art
kalzrat fil-farretti tat-tkasbir tagħha.
(Abram)*

L-istess ton ta' twiddib profetiku penitenzjali, did-darba mitrux biex jimplika mhux biss lil Malta imma lid-dinja, qiegħed f'*Euroshima* u *Armageddon*, żewġ poeziji dwar il-wahx ta' gwerri b'armi nukleari. Hemm ukoll f'din l-aħħar taqsima tal-ktieb poezija sabiha msejja *Novizzjat* li l-poeta jeddedikaha lil ibnu Yevgeny u li fliha jagħtih parli slewja Issa li jarah wasal fuq l-ghatba ta' l-irġulija.

Fil-wisa' u l-varjetà ta' suġġetti li jittrattaw, il-poeziji ta' *Monokordi* jiffurmaw bejniethom mhux biss djarju haj u li jqanqlek tat-tigrib u n-niket personali ta' Mario Azzopardi poeta, iżda jikkostitwixxu wkoll il-kredu artistiku u l-manifest politiku u soċjali ta' l-lawtur.

JOE FRIGGIERI

L-ORTOGRAFIJA

u l-Alfabbett ta' l-"Ghaqda" ta' l-1921

Minn Ġużè Diacono

L-ortografija Maltija li għandna llum, u li, wara sittin sena li ġiet introdotta, hija bla dubju xejn stabbilità darba għal dejjem, u aċċettata minn kulhadd, hija dik li nsejnhulha "tal-Ghaqda". Dan ġej minn isem l-Ghaqda tal-Kittieba tal-Malti, illum l-Akkademja tal-Malti, li fl-1920 kienet hatret kummissjoni "bi hsieb li sseui, thaffet u tghaqqad f'sura uahda il Chitba Maltija". Fl-1921, il-kummissjoni, wara 17-il laqgħa, għamlet *Rapport fuq l-Alfabet Malti*, bi storja fil-qosor ta' l-alfabbetti ewlenin li kienu ġew proposti qabel u rakkomandazzjoni ta' alfabbett ġdid, u dawn ġew approvati f'laqgħa tal-Ghaqda fit-8 ta' Diċembru 1921, meta s-simbolu g b'linja orizzontali fuqu nbidel f'g, u l-u b'sinjal fuqu nbidel f'u sempliċi.


Bil-ghajnuna ta' Ġanni Vassallo, membru għal Għawdex tal-Kummissjoni, li kien magħruf bħala l-awtur ta' *Il-Muftieħ tal-Chitba Maltija* (1901), Ant. Cremona, membru ieħor tal-kummissjoni mahtura mill-Ghaqda, fi tmien xhur gabar ir-regoli ta' l-ortografija u l-grammatka Maltin fi ktieb imsejjah *Tagħrif fuq il-Kitba Maltija*, xogħol maħruġ mill-Ghaqda tal-Kittieba tal-Malti fis-sena 1924, u stampat u maħruġ fl-istess sena mill-Istamperija tal-Gvern.

L-ortografija proposta mill-Ghaqda damet biex taqbad, kemm minhabba l-indifferenza u nuqqas ta' interess, u kemm minhabba oppożizzjoni xi drabi saħansitra ispirata minn interessi politiċi, minn uħud li riedu t-Taljan qabel il-Malti, u l-Malti jaqdi lit-Taljan, u għalhekk ortografija msejsa fuq l-alfabbett Taljan. Mill-1921 sa l-1934 l-ortografija tal-Ghaqda kont issibha biss fl-organu tagħha stess, *Il-Malti*, f'*Lehen il-Malti*, pubblikazzjoni ta' kull xahar tal-Ghaqda tal-Malti (Università), li bdiet toħroġ fl-1931, u f'xi numri ta' *Il-Kotra*, gurnal Laburista. Għad illi l-Malti kien mġhallem fl-iskejjel tal-Gvern, ma kinux iġħallmuh għax riedu l-Malti, imma għax riedu jinqdew bih biex iġħallmu t-Taljan; għalhekk fl-ortografija Maltija ta' dak iż-żmien kien isir użu kbir minn ittri Taljani. Madankollu, meta fl-1931 hareġ *L'Eueel Chtieb Tal Kari Malti Għat-Tfal f'Li Skejjel Elementari*, kien hemm fih ukoll simboli li ma kinux Taljani.

Fl-1932, Enrico Mizzi, il-mexxej tal-Partit Nazzjonalista, ordna li titneħħa mill-alfabbett kif kien mġhallem fl-iskejjel tal-Gvern l-ittra j fi kliem bħal "pulizija" u "demokrazija" biex jinkitbu "pulizia" u "demokrazia"; li l-istess ittra tinbidel f'i fi kliem bħal "ordinariju", "arja", "djarju", u jinkitbu "ordinariu", "aria" u "diariu"; li kliem bħal "preċiż", "avviż" jinkitbu b's flok ż.

Imma dan huwa kollu storja ta' l-imġhoddi, u jirrappreżenta l-aħħar sforzi ta' mentalità kondizzjonata minn mijiet ta' snin ta' kultura u influwenza Taljana u li riedet iż-żmien biex tara d-dawl il-ġdid. Bla dubju xejn, is-sistema tal-Ghaqda hija l-aħjar waħda li qatt kellna, u llum hija stabbilita u aċċettata minn kulhadd u fil-kitba kollha Maltija, magħduda dawk li jirrappreżentaw jew wirtu l-mant politiku ta' l-elementi li fl-imġhoddi opponew din is-sistema b'motivi politiċi. Illum dawn il-motivi ntesew, u l-Malti u l-alfabbett tiegħu huma hwejjeġ maħbuba u miġwieha mill-Maltin kollha, huma x'inhuma l-fehmiet politiċi tagħhom: hija wieħed mill-elementi li, lil hinn minn kull preġudizzju politiku, jagħmlu lil Malta tabilhaqq Maltija.

Ta' min iżid li fl-istess żmien Enrico Mizzi, li kien ukoll Ministru ta' l-Edukazzjoni, kien ordna l-użu ta' l-ittri u minflok w, q flok k u sc flok x fi kliem ta' oriġni Taljana, l-omissjoni tat-tikka fuq c, g u z, u l-użu ta' apostrofi minflok sing wara l-artiklu.



Ninu Cremona

Dan madankollu kien tabilhaqq l-aħħar tfixkil li kellu jgarrab l-alfabbett tal-Ghaqda, li baqa', rebah, issaħħah, u żamm shiħ sa llum. Fonetikament mhux diffiċli tipprova l-htieġa taż-żewġ simboli j u w, għaliex hija regola fil-Malti li, meta l-ittri i u u jiġu quddiem jew wara vokali oħra, jinbidlu waħda fis-semi-konsonanti j u l-oħra fis-semi-konsonanti w – "uara" issir "wara", "autur" issir "awtur", "iarmi" issir "jarmi", "aima" issir "ajma". Il-htieġa ta' w biex tirrappeżenta hoss semi-konsonantali narawha meta niltaqgħu ma' kliem bħal "werwru" u "geżwru", fejn il-hoss li rridu mhux dak li tirrappeżenta l-vokali u. Li ma kellniex l-w, kien ikollna niktbu "weruru" u "geżuru".

Storikament, l-użu tal-w fil-Malti jmur lura sal-1839, meta din l-ittra kienet użata fil-ktieb tal-qari ta' l-iskejjel, waqt li l-j użaha l-ewwel darba Wzzino fil-Katekiżmu tiegħu fl-1752.

L-alfabbett tal-Ghaqda fih 29 ittra, li minnhom hamsa huma vokali (a, e, i, o, u) u tnejn huma semi-konsonanti (j u w). Dwar il-vokali ma kien hemm ebda diffikultajiet serji billi tista' tghid li huma l-istess fit-Taljan u fil-Malti. Il-hames vokali jagħtuna, meta jingħaqdu, dawn id-dittongi:-

- (i) aj – aw
- (ii) ej – ew
- (iii) ja – je – ji – jo – ju – ij – iw
- (iv) oj (djalettali) u ow (djalettali)
- (v) wa – we – wi – wo (djalettali).


Fost il-konsonanti ta' l-alfabbett tal-Ghaqda, hemm tlettax li nsibuhom fl-alfabbett Taljan ukoll, waqt li l-hdax l-oħra nsibuhom fil-Malti biss: c, g, h, ħ, j, k, gh, q, w, x, z. (L-h niltaqgħu magħha f'xi każi fit-Taljan, bħal fil-kelma *hanno* jew l-esklamazzjoni *ah*, waqt li l-q nsibuha magħquda ma' u f'hoss ekwivalenti għall-Malti kw.)

L-ortografija Maltija, kontra dik Taljana, hija fil-biċċa l-kbira fonetika, għaliex bħala regola kull simbolu jirrappeżenta hoss wieħed ikun fejn ikun. Madankollu, l-ortografija tal-Ghaqda kellha tkun ukoll etimoloġika biex it-tagħlim tal-grammatika Maltija jkun razzjonali kemm jista' jkun. Hemm għalhekk xi simboli li mhux dejjem jirrappreżentaw l-istess hoss. Dawn huma:

1. Is-simbolu gh, li tilef il-hoss originali li kellu fil-Malti, u huwa pronunzjat bħal ħ meta jinzerta f'tarf il-kelma u jkollu quddiemu vokali (barra minn a). Hemm xi ftit eċċezzjonijiet, bħalma huma xi kwadrilitteri ("daghdagh"), u meta dan is-simbolu jkollu warajh il-hoss ta' h ("tagħha").

2. Is-simbolu h, għalkemm f'xi rħula jista' jkun li għadu jinstema' bħal ħ, fl-iblet ma jinstemax barra minn meta jkun f'tarf il-kelma. Hekk "fih" tinqara bħal "fih", imma fil-kelma "fiha" l-h ma tinħassx. Ara wkoll kliem bħal "kruha" u "ikrah", "bluha" u "iblah".

3. Fil-Malti, meta jiltaqgħu żewġ konsonanti f'għaqda fonoloġika, i.e. wara xulxin bla vokali bejniethom, it-tieni konsonanti tista' tibdel il-hoss tal-konsonanti ta' qabilha. Hekk, "sdieri" (plural ta' "sidrija") tinħass "żdieri", u "btiehi" (plural ta' "bitħa") tinħass "ptiehi".



Dr. Enrico Mizzi ried l-Italjanità



Ġużè Aquilina li stharreġ is-sistemi ta' ortografija bil-Malti

F'dawn il-każi kollha, kif huwa mehtieg, nosservaw ir-regoli ta' l-etimologija (u nimxu fuq l-għerq tal-kelma), mhux dawk tal-fonetika.

Biex jevitaw l-użu ta' żewġ ittri għall-hoss wiehied (l-gh), il-membri tal-Kummissjoni tal-*Għaqda tal-Kittieba* kienu pproponew il-fużjoni ta' g u ħ f' monogramma, imma billi dan kien ikun jehtieg l-introduzzjoni ta' ittra komposta oħra, l-idea ma ngħogbotx, u bqajna nużaw sa llum l-gh.

Il-hsejjes rappreżentati bl-ittri ċ, ġ, k, x u ż insibuhom ukoll fit-Taljan, imma s-simboli tagħhom huma differenti. Waqt li l-prinċipju bażiku tal-*Għaqda* huwa dak ta' simbolu wiehied għal hoss wiehied, fit-Taljan c u g jirrappreżentaw hsejjes differenti skond il-vokali li jkollhom warajhom (a, o, u jew i u e), il-g b' l jew n warajha tinqara bħall-Malti *lj* u *nj* (gli, artigli, consiglio; ogni, ignorante). Flok iċ-ċ Maltija, it-Taljani jużaw *ci* (ciascuno, ciò, ciuco), u flok il-k tagħna jużaw *ch* (chiesa, perchè).

Biex tifhem għala ċerti proposti ta' alfabetti ma rnexxewx, u għala kien hemm oppożizzjoni hekk qawwija saħansitra għall-alfabett propost mill-Kummissjoni tal-*Għaqda* – li ż-żmien wera kemm hu tajjeb – trid iżomm quddiem għajnejk li qabel l-1934 it-Taljan, ma' l-Ingliš, kien il-lingwa uffiċjali ta' Malta, kien il-lingwa tal-Qrati, kif ukoll tal-Kurja ta' l-Arċisqof. Kien hemm żmien, meta kien Rettur ta' l-Università Dr. Agius Vadalà, li l-*Għaqda tal-Malti (Università)* ma thallietx tiltaqqa' fl-università għax kienet ikkonsiderata bħala moviment politiku. Meta gew l-Ingliši, it-Taljan kien l-ilsien barrani waħdani li kienu jikkellmu hawn Malta, u kien hemm akkaniment hekk kbir għall-istatus politiku tiegħu, li għal hafna snin l-istatus politiku ta' l-Ingliš innifsu sab oppożizzjoni qalila sakemm sar il-kompromess tal-*pari-passu*, is-sistema li tat egwalità fl-istatus uffiċjali lit-Taljan u l-Ingliš.

Meta saru l-ewwel attentati biex tinbena sistema ta' alfabet Malti, kien hemm dawk li pproponew sistema ta' ortografija Taljana, għax riedu li l-Malti jinkiteb b' mod li jservi bħala mezz għat-tagħlim tat-Taljan, u b'dan il-hsieb riedu ittri mill-alfabett Taljan għal hsejjes Maltin. Min-naħa l-oħra, kien hemm oħrajn li riedu alfabet Għarbi, minhabba l-fatt li l-Malti

huwa lsien Semitiku u jixbah lill-Għarbi, jew, kif xi whud hasbu bla ma kellhom raġun, lil-Lhudi.

Kien hemm kittieba oħra li riedu li l-hsejjes mhux Taljani jkunu rappreżentati minn ittri Taljani b'tieked dijakritiċi fuqhom, jew b'simboli godda li, bħas-simboli ta' Vassalli, la kienu Għarab u anqas Taljani.


L-alfabett li għandna llum, huwa bla dubju xejn l-aħjar wiehied li jista' jkollna. Kif ighid il-Prof. Ġużè Aquilina fl-essay "Systems of Maltese Orthography" fil-ktieb tiegħu *Papers in Maltese Linguistics*, "The best alphabet is indubitably one which satisfies the phonetics of the language without introducing symbols to which the Maltese are not used and which uses diacritical marks as sparingly as possible but where they are inevitable prefers their convenient use to the invention of new symbols."

Dan hu l-ideal li lahqet bl-alfabett tagħha l-*Għaqda tal-Kittieba tal-Malti*, imqar jekk mhux għal kollox. B'rihet ix-xogħol utieqi tal-*Għaqda*, illum il-Malti għandu alfabet u ortografija stabbiliti darba għal dejjem. Madankollu, ma għandniex ninsew ix-xogħol li nbada u sar hafna snin qabel minn skulari bħal M.A. Vassalli u għaqdiet ta' studjużi bħall-*Accademia Filologica*¹ u x-*Xirka Xemia*².

NOTI

(1) L-*Accademia Filologica* (1843) kienet għaqda ta' kittieba Maltin li ppubblikat alfabet tagħha fi ktieb ta' l-iskola bl-isem ta' *Tagħlim il Kari Malti*. Fl-istess sena harget l-ewwel numru ta' l-organu tagħha *Il Malti Michtub Mil Accademia Filologica Maltia*, b'test Malti u iehor Taljan wiċċ imb'wiċċ. L-alfabet tagħha kien użat uffiċjalment fl-iskejjel mill-1850 sa l-1883.

(2) *Ix-Xirka Xemia, Società Semitica* (1880) kienet għaqda li kellha kittieba ewlenin fost il-membri tagħha. Wiehied minnhom kien Annibale Preca, li ta tagħrif dwar l-alfabet tagħha lill-ghalliema ta' l-iskejjel fit-2 ta' Diċembru 1882 u xandar it-tahdita tiegħu f'ghamla ta' ktieb bit-titolu *Alfabet Fonetiku Malti* (1883). Preca huwa wkoll l-awtur tal-ktieb ta' l-iskola *Zieda tal Ewwel Ktieb tal Qari Malti għal Iskejjel tal-Gvern* (It-Tieni Edizzjoni, 1885). Fl-1884, ix-Xirka Xemia bdiet toħroġ l-organu tagħha *Is-Sebh, Qari bil-Malti miktub mix-Xirka Xemia*.




خطوة خطوة إلى المستوى العادي (٢)

Pass pass lejn il-Livell Ordinarju (2)

• jaqbad minn p. 103

Għandna nzommu f'moħħna li l-Għarbi jinkiteb mil-lemin għax-xellug.




ف ف ل ← فُل (ful)

Id-damma titqiegħed fuq l-ittra u l-hoss tagħha huwa ta' (u)

ف و ل ← فُول (fuul)

Bejn il-(fe) fil-bidu tal-kelma u l-(lem) fl-aħħar tal-kelma, issa židna l-(waaw) u din tawlet il-hoss tad-damma.




ب ب ب ← بَب (beb)

Il-fetha titqiegħed fuq l-ittra u l-hoss tagħha huwa ta' (e)

ب ا ب ← بَاب (beeb)

Bejn il-(be) fil-bidu tal-kelma u l-(be) fl-aħħar tal-kelma, issa židna l-(alif) u din tawlet il-hoss tal-'fetha'.




ف ف ل ← فِل (fil)

Il-kasra titqiegħed taħt l-ittra u l-hoss tagħha huwa ta' (i)

ف ي ل ← فِيل (fiil)


Bejn il-(fe) fil-bidu tal-kelma u l-(lem) fl-aħħar tal-kelma, issa židna l-(jeeq) u din tawlet il-hoss tal-'kasra'.



ب ا ب ← بَاب (bab)

ا
ب

Ara kif jingħaqdu l-ittri biex jiffurmaw il-kliem. Żomm dejjem f'moħħok illi l-ittri bil-griz ma jingħaqdux ma' ta' warajhom. L-Għarbi jinkiteb mil-lemin għax xellug.




ت ت و ت ← تُوت (tut)

ت




ث ثوب ← ثَوْب


Meta ma jkunx hemm vokali qasira fuq jew taht l-ittra nagħmlu sukun ^(o) fuqha.




أ ثاث ← أَثَاث




ج جبن ← جُبَيْن



ت ا ج ← تَاج



ح حمام ← حَمَام



ت م س ا ح ← تِمْسَاح



خ خ ن ج ر — خَنْجَر



ط ب ب ا خ — طَبَّاح

Ftakar illi fl-Gharbi qatt ma tikteb żewġ ittri simili hdejn xulxin jekk ma jkunx hemm vokali qasira bejniethom. F'dan il-każ minflok ma tikteb ittra doppja tikteb * (xadda) fuq l-ittra.




د ب — دُب



م و ق د — مَوْقِد



ذ ق ن — ذَقْن



ن و ا ف ذ — نَوَافِذ



L-AĦĦAR ŻJIDIET FIL-GRAMMATIKA TAL-MALTI

Wara x-xogħol siewi li ghamlet l-Akkademja tal-Malti għall-bidu ta' l-istandardizzar tal-vokabolarju mnissel mill-element Anglo-Sassonu, se nagħtu fil-qosor il-punti ewlenin tagħhom biex nagħtu daqqa ta' id max-xewqa ta' l-Akkademja stess għall-propagazzjoni tagħhom mingħajr il-htieġa ta' ligi biex tinforzawhom. Ta' min isemmi li f'Seminar li sar f'April, 1984 dawn iż-*Żjidi*et kisbu l-approvazzjoni tal-biċċa l-kbira tal-kittieba preżenti u, fuq kollox, fid-19 ta' Diċembru, 1984 il-Prim Ministru Karmenu Mifsud Bonnici, dak in-nhar kien għadu l-Ministru ta' l-Edukazzjoni, aċċettahom dawn iż-*Żjidi*et uffiċjalment u stqarr li se jkunu milqugħa wkoll mid-Dipartiment ta' l-Edukazzjoni. M'għandniex xi ngħidu, naqblu mal-Kummissjoni ta' l-Akkademja li dawn ir-regoli li ġejjin iħallu wisa' għal żviluppi oħra fil-ġejjieni.

Ir-regoli li ġejjin se nipprezentawhom skond kif deher fil-programm *Prizma* tat-13 ta' Frar, 1985. Min irid jarahom iktar fil-fond u jaqra r-rapport kollu għandu jara l-aħħar haġġa speċjali ta' *Il-Malti*.

- Kliem barrani li jibda bl-i-**
ma jistax jitlef din il-vokali għax hija haġġa waħda minnu. Eż. *skola importanti, kawża integrali, talba impenjattiva, imħabba immatura*.
- Verbi missellfa li jibdew b'konsonanti mtennija**
u jkollhom il-vokali **i-** quddiemhom jitlef din il-vokali meta
i. ma jkollhiex funzjoni grammatikali, bħal fl-Imperattiv, eż. *hu pparkja, il-ġellieda bboksja imma il-boksja*
qallu: "Issa iċċalingjani u naraw min jirbah!"
ii il-kelma ta' qabilha tiġi b'vokali. Eż. *it-tifla xxuttjat, l-ajruplani llandjawi*.
- Kliem missellef b'accent sdrucċolu**
jibqa' kif inhu, eż. *mużika*, mhux **mużka* jew **mużika, məniger*, mhux **maniger, applika*, mhux **aplika*.
- Żewġ vokali fin-nofs ta' kelma**
jistgħu joqogħdu fejn xulxin, basta jkunu f'sillabi differenti. Eż. *idea* għax *i-de-a*, *reali* għax *re-a-li*, *ateu* għax *a-te-u*, *oasi* għax *o-a-si*, *egoista* għax *e-go-is-ta*.
Eċċezzjoni: jekk l-ewwel vokali mit-tnejn tkun **-i-** jew **-u-**, ikollha tidhol il-**-j-** jew il-**-w-** skond il-każ bejn iż-żewġ vokali. Eż. *briju, influwenza* għax *bri-ju, in-flu-wen-za*.
- Kliem barrani bil--ia/-iu**
isir fil-Malti **-ja/-ju** jew **-ija/-iju** skond kif jinħass. Eż. *serju, industria, fantasija*.
- Kliem li fl-ilsien originali ikollu l-konsonanti 's' u ssir 'z'**
u għalhekk *dizarm, deċiż, żvilupp, faxxiżmu*.
- Il-hoss /dz/**
fil-kelma jinkiteb dejjem **-zz-**. Eż. *organizzazzjoni, gazzetta, mezza, jiskandalizza*.
- Is-suffiss "-zione"**
fil-Malti jsir dejjem **-zzjoni** jekk ikollu vokali qablu, **-zjoni** jekk ikollu konsonanti qablu, **-żjoni** jekk il-hoss taz-**-z-** ikun /z/. Eż. *edukazzjoni, intenzjoni, oppożizzjoni, revizzjoni*.
- Il-vokali -i- u -u- imkarkrin**
fi kliem mill-Ingliz ma għandhomx jieħdu l-**-j-** jew il-**-w-**. Eż. *stim, tim, snuker, illidja*.
- Il-konsonanti mtennija bil-Malti fi kliem li fil-lingwa originali kien jispicċa b'wahda.**
Eż. *plagg* għax *plaggijiet, magg* għax *maggijiet, gass* għax *gassijiet*.
- Ismijiet proprji barranin**
jinkitbu bħall-original, basta ma jkollniex il-kelma. Eż. *Jack, Joseph, New York, New Caledonia* imma il-Polonja, l-Ingilterra, iċ-Cina.
F'każ ta' ismijiet li jkollhom bżonn il-vokali tal-lehen quddiemhom, din il-vokali jiħduha quddiemhom. Eż. *l-Istella*.
- Il-konsonanti mtennija -b- jew -p- fin-nofs**
tista' tinkiteb b'wahda jew bi tnejn, għalkemm il-kelma *repubblika* uffiċjalment trid tinkiteb bi tnejn. Eż. *pubblikazzjoni/publikazzjoni, dupplikazzjoni/duplikazzjoni*.
- Plurali ta' kliem b'accent fuq**
dejjem ikun **-jiet**. Eż. *unitajiet, virtuwijiet*.
- Kliem internazzjonali li m'hux popolari**
jinkiteb dejjem korsiv. Eż. *genre, vis-à-vis, ex cathedra*.

MILL-KONTRIBUT TAL-QARREJJA

KOMPONENT ĠENERALI



1984: vjolenza waqt l-istrajk tal-minjieri tal-faham fl-Ingilterra (xellug) u waqt irvellijiet anti-razzisti fl-Afrika ta' Isfel (lemin)

IT-TOLLERANZA U R-RISPETT BEJN IĊ-ĊITTADINI

L-ghaqda shiha bejn il-popolazzjoni tal-pajjiż hija impossibbli. Dejjem jinstabu dawk illi għandhom fehmiet diversi minn ta' l-oħrajn. Kieku fid-dinja kulhadd kien jirraġuna l-istess, kieku l-hajja kienet tkun bla varjazzjoni ta' xejn u kien ikun hawn nuqqas shih ta' individwalità. Huwa aspett negattiv li wiehed ma jittollerax l-ideat u l-jeddijiet ta' haddiehor.

Il-kriżi tan-nuqqas tar-rispett u t-tolleranza jidher ċar illi hija internazzjonali. Kuljum ikollna ajrupiani mahtufa, bombi, rikatti, ġlied u gwerer, li ma jagħmlux hliet iċarċru d-demn shun ta' l-umanità. Hemm ukoll it-tellieqa nukleari bejn il-blokki tal-Lvant u l-Punent, l-Ingilterra bl-istrajk tal-haddiema tal-minjieri, l-Indja bl-inkwiet bejn il-Hindus u s-Sikhs, il-Libanu bil-ġlied, l-Amerika Latina bid-dittaturi u l-Afrika ta' Isfel bid-differenzi bejn il-bojod u s-suwed. Lista shiha li tixhed il-mibegħda, il-firda, it-tilwim, l-intolleranza, id-dittatura u r-razziżmu. Kollox ostaklu għall-paċi universali. Hafna jridu jimponu l-fehmiet tagħhom fuq haddiehor. Stati shaħ ixekklu u jiċċensuraw imħuħ iċ-ċittadini. Biżżejjed wiehed jaqra l-poeziji ta' Pablo Neruda u l-proża ta' Alexander Solzhenitsyn, żewġ kittieba li garrbu l-kefrijia taċ-ċensura politika. Dan kollu frott in-nuqqas tar-rispett lejn id-drittijiet tal-bniedem.

In-nies iġġib ruhha skond il-htigijiet tagħha. U hemm bżonn il-koperazzjoni bejniethom. Il-firda tista' tinfirex ukoll fost kulhadd. F'pajjiż żgħir bħal Malta dan eħfef li jġri minhabba li hawn restrizzjoni ta' spazju. U tikber il-possibbiltà li jinqala' l-inkwiet, il-ġlied u t-tilwim. Il-klima ta' pajjiżna hija fattur ieħor li jżid dan is-saram bejn il-poplu emottiv Malti. In-nervi jitiġlgu malajr u l-irjus jishnu ... u tonqos it-tolleranza u jonqos ir-rispett.

Hija haġa pożittiva illi dak li jkun jagħmel hiltu biex ikun altruwista. L-egoċentriżmu ta' xi wħud huwa kawża ta' hafna firdiet fost il-poplu. Jekk wiehed joġġhod jirraġuna ftit, jagħraf illi dak li jista' jdejjaq lil haddiehor bih, għada pitgħada jista' jġri lilu wkoll. U f'pajjiż "nisrani" bħal Malta suppost li eħfef għaċ-ċittadini biex jirrispettaw lil xulxin. Dan l-aħħar reġġet faqqgħet fil-beraħ f'Malta l-firda li ilha s-snin tinhema fost il-poplu Malti. Il-firda hija politka-religjuża, li wara li dehret fil-miftuħ fis-snin sittin, reġġet harget fil-beraħ fit-tmeninjet. Minkejja r-religjon u s-sens kbir ta' nazzjonalizmu fihom, hafna kienu dawk li nsew kollox u baġħdu lill-proxxmu tagħhom. Il-vjolenza ntużat ukoll għax il-folla u l-mases ma jiqfux biex jaħsbu u jirraġunaw.

Fejn tinholoq il-firda fis-soċjetà jkun diffiċli illi jibgħu jinstabu dawk l-individwi biex jieqfu jaħsbu u janalizzaw is-sitwazzjoni. B'xorti tajba kien hemm dawn l-individwi, għalkemm iżolati. B'daqshekk ma jfissirx illi n-nuqqasijiet miż-żewġ naħat iġhibu darba għal dejjem, għax kieku naslu fl-Utopja. Wiehed irid jagħraf iġerragħ in-nuqqasijiet ta' haddiehor. Irid ukoll jagħraf id-difetti tiegħu stess u jqis id-drittijiet ta' l-oħrajn. Ir-rispett u t-tolleranza huma l-qofol għall-fehim.

Meta l-firda tasal fl-estrem u tinfirex mal-pajjiż kollu, ikun ifisser illi fuq il-postijiet tax-xogħol se jkun hemm il-firda wkoll. U toktor il-firda b'detriment għall-produzzjoni, għall-iżvilupp u għall-progress. L-imħuħ magħluqa li jrewħu favur il-firda jkun qegħdin jittradixxu lilhom infushom.

Fid-dinja hadd m'hu perfett u n-nuqqas ta' komunikabbiltà teżisti wkoll. Biss, b'daqshejn riflessjoni u b'daqshejn dedikazzjoni sinciera l-firdiet jistgħu jingiebu fix-xejn, jew għallanqas jittaffew. Dawk li għandhom tendenzi vjolenti huma l-egħdewwa tar-rikonċiljazzjoni. Jekk il-pajjiż isofri minhabba l-firda ma jirbaħ hadd. Jitlef kulhadd ladarba kulhadd qed iġixx f'pajjiż wiehed.

JOSEPH VELLA